


ГАЗЭТА ВЫХОДЗІЦЬ РАЗ У ТЫДЗЕНЬ -- ЦАНА 30 Н. ФЭН. 


СЕ ТОЎВКАІ, 


ВІЕГОЕО5ЗІЕМ ГІЕ 


“ГА РАТНІЕ" 


55 (469) 


УЎЕІЗЭ2ЯСТНЕМІЗСНЕ ЗЕІТОКМС 
»ЮАЎ УАТЕВІАХР" 


Нядзеля, б верасьня 1959 


ВОРГАН БЕЛАРУСКАЙ НАЦЫЯНАЛЬНА- 
ВЫЗВОЛЬНАЙ ДУМКІ 


ІМІЕ У ЕІЗЭВОТНЕМІЗСНЕ 2ЕІГРОМС ,ВАСКАСЭСУМА" (,УАТЕВЕАМР”) 
Нетаперерсі: УІа4ітіт ВОВТХІК 


Ровіадгезве: іе УЎеіззгіепізйюе 2еііипе , ВаСкапёёупа" (,Юаз Уаіегапа”), 
(43Ь) Мапфева 19, бфііезвіаба 69. 


таб. ,ГОСОб“, Вафагафе:еі п. Уегі., С.п.Б.Н., Мёпафеп 19, Войтеіт, 14 
Цана: Нямеччына: на год. -- 14-- 
ЗША і Канада: на год -- 8;- д.; 6 м-цаў -- 450 д.; з м-цы -- 250 д., 1 ну- 
мар -- 020 м. Ангельшчына й Аўстралія. 39 шыл.; 21 шыл.; 12 шыл.; 1 шыл; 
Бэльгія: 210 фр.; 120 фр.; 75 Фр.; 5 фр. Францыя: 800 фр.; 450 фр.; 250 фр.; 
20 фр. Аргентына: 80 пэз.; 45 пэз.; 25 пэз.; 2 пэз. Перасылка лётніцкай пош- 
тай Каштуе падвойна. Падвойныя нумары хаштуюць падвойна. Паадзіноч- 
ныя нумары газэты разам з «Каласкамі» ўважаюцца за падвойныя, 


м.; б м-цаў -- 750 м.; 3 м-цы -- 4,25 м.; 


Банковае конто: 2еібапу , Васкацбёупа”, 
Копію Мт. 357-125, Ваў. Нурсбекеп- п. УУейізеірапк, Мапфев. 





ТНЕ У НІТЕЕОТНЕМІАМ ХЕЎЎЗРАРЕА 
“ТНЕ ЕАТНЕКГАМР, 


ГОД ВЫДАНЬНЯ 15 





Зь неспакоем і трывогай... 


НА МАРГІНЭСЕ ВІЗЫТАЎ МАСКВА- ВАШЫНГТОН 


Справа ўзаемных паездак Хрушчова ў 
Амэрыку і пасьлей Айзэнгаўэра ў Са- 
вецкі Саюз ня сходзіць з бачынаў за- 
ходняе прэсы й зьяўляецца на сяньняш- 
ні дзень цэнтральнай праблемай міжна- 
роднай палітыкі. Гэтая праблема навет 
засланяе сабой магчыма куды важней- 
іцае пытаньне, як распачацьце чырво- 
ным Кітаем афэнзывы ў кірунку паў- 
дзённа-ўсходняй Азіі й збройны кан- 
флікт з нэўтральнай Індыяй. Дык дзеля 
асаблівай важнасьці гэтае праблемы 
варта яшчэ раз вярнуцца да яе на ба- 
чынах «Бацькаўшчыны». 

Нас тут герадусім цікавяць тры на- 
ступныя аспэкты гэтае праблемы: 1. ці 
ўзаемныя візыты Айзэнгаўэра й Хруш- 
чова спрычыняцца да зьмены курсу амэ- 
рыканскай і савецкай палітыкі; 2. які 
блёк -- заходні ці ўсходні зможа дася- 
гнуць большыя карысьці ад гэтых ві- 
Зытаў; З. якое будуць мець значаньне 
тэтыя візыты для народаў, паняволе- 
ных камунізмам. Дык папарадку й 
разгледзім коратка ўсе гэтыя пытань- 
кі, 

1. На нашую думку, няма ніякіх пад- 
ставаў прыпушчаць, што паездка 
Хрушчова ў Вашынгтон і Айзэнгаўэра 
ў Маскву прынясе нейкія прынцыпо- 
выя зьмены ў палітыцы Захаду, перад- 
усім Амэрыкі ў дачыненьні да Савец- 
кага Саюзу й наагул міжнароднаге ка- 
мунізму і наадварот. Трэба не забывац- 
ца, што палітычны канфлікт між За- 
хадам і Ўсходам і ведзеная між імі ха- 
лодная вайна мае падклад ідэялягіч- 
ны. Колькі-б разоў Хрушчоў не спа- 
тыкаўся зь кіраўнікамі заходніх дзя- 
ржаваў, ён у ніякім выпадку не адмо- 
віцца ад ажыцьцяўленьня аснаўной і 
прынцыповай камуністычнай дактрыны 
-. зьнішчэньня капіталізму й апана- 
ваньне цэлага сьвету, незалежна ад та- 
го, ці гэтае ажыцьцяўленьне будзе пра- 
водзіцца пры помачы гарачай ці ха- 
лоднай вайны. Калі-б, прыкладам, 
Крэмль адступіў ад гэтай сваей мэты й 
здаў свае стратэгічныя пазыцыі, дык 
гэта абазначала-б, што камунізм пера- 
стаў быць камунізмам. А такая альтэр- 
натыва, як ведама, выключаецца. 


Вельмі добра гэта разумее прэзыдент 
Айзэнгаўэр, які на аднэй прэсавай кан- 
фэрэнцыі ў Белым Доме станоўча ась- 
ветчыў, што ў ніякім выпадку не ад- 
ступіць ад прынцыпаў, рэалізаваных 
былым міністрам замежных справаў 
ЗША Джон Фостэрам Далесам. Такса- 
ма адпадае небясьпека, што Амэрыка 
мае намер дагаварыцца з Савецкім Са- 
юзам панад галовамі й коштам сваіх 
эўрапэйскіх саюзьнікаў. Аб гэтым най- 
лепей сьветчыць тое, што перад пры- 
ездам Хрушчова ў Амэрыку Айзэнгаўэр 
асабіста адведаў Бон, Лёндан і Парыж, 
каб узгодніць сваё становішча з най- 
важнейшымі эўрапэйскімі партнэрамі 
Амэрыкі -- Вялікабрытаніяй, Францыяй 
і Нямеччынай. Такім чынам няма нія- 
кага страху, што Амэрыка скапітулюе 
перад Савецкім Саюзам і пойдзе на 
прынцыповыя ўступкі. 

Затое адведзіны Вашынгтон-Масква 
могуць прынесьці часовае й частковае 
адпружаньне ў халоднай вайне. Ідучы 
напярэймы публічнай апініі Захаду, 
якая гэтага адпружаньня жадае й па- 
трабуе, амэрыканскі прэзыдент і нава- 
жыўся запрасіць да сябе Хрушчова і даў 
згоду пазьней яго зрэвізытаваць. 

9. Калі-ж ходзіць пра карысьці й шко- 
ды, якія могуць прынесьці гэтыя адве- 
дзіны для абодвых бакоў, дык, на на- 
шую думку, тут пазыцыі далёка няроў- 
ныя. Калі ўспомненае часовае адпру- 
жаньне й заспакаеньне вялікай часьці 
публічнай апініі ўважаць за зьявішча 
карыснае для Захаду, дык шкоды, якія 
могуць прынесьці гэтыя візыты на най- 
вышэйшай узроўні для яго куды боль- 
шыя. Гэтыя адведзіны бясспрэчна пры- 


вядуць да далейшага маральнага й псы- 
халягічнага раззбраеньня публічнай 
апініі Захаду, пра што якраз галоўна і 
ходзіць Хрушчову. 

Пры ўсім гэтым адведзіны Хрушчовам 
Амэрыкі мае і тое адмоўнае маральнае 
значаньне для вольнага сьвету, што 
гэта бадай першы ў гісторыі выпадак, 
калі волялюбная й дэмакратычная Амэ- 
рыка запрасіла да сябе ў госьці дыкта- 
тара, пры гэтым дыктатара такога ды- 
япазону, якім зьяўляецца Хрушчоў. 

Затое Масква ад гэтых візытаў ня 
мае абсалютна ніякіх стратаў, а толькі 
адныя выйгрышы. Узаемныя адведзіны 
галоўных прадстаўнікоў дзьвюх варо- 
жых і ўзаемна сябе выключаючых сы- 
стэмгў непамерна падымуць аўтарытэт 
Хрушчова як у сябе дома, гэтах і ў цэ- 
лым сьвеце, і ўзмоцняць пазыцыі Са- 
вецкага Саюзу, а разам зь ім і міжжна- 
роднага камунізму. Гэта пакажа, што 
Савецкі Саюз і рэпрэзэнтаваная ім та- 
талітарна-камуністычная сыстэма зьяў- 
ляецца такой вялікай сілай, зь якой 
змушаная лічыцца і якую, галоўна, му- 
сіць рэспэктаваць Амэрыка. 

З другога боку, часовая перадьццка ў 
халоднай вайне больш патрэбная Савец- 
каму Саюзу, чымся Амэрыцы. Ведамы 
амэрыканскі публіцысты Вальтэр Ліп- 
ман у «Нью Ёрк Гэральд Трыбюн» між 








іншым піша: «Саветы прынялі “-гадовы 
плян прамысловага разьвіцьця, які ў 
выпадку вайны быў-бы зруйнаваны, а 
які зьяўляецца асабліва абцяжаны пе- 
рагонкай збраеньняў... Што болей, гэ- 
тыя цяжары перашкаджаюць Савецка- 
му Саюзу даваць помач Кітаю, якая 
зьяўляецца канечнай дзеля падтры- 
маньня савецка-кітайскага саюзу». 


3. Паняволенымі бальшавізмам наро- 
дамі, у тым ліку й беларускім народам, 
узаемныя адведзіны Айзэнгаўэра й 
Хрушчова, якія будуць укаранавань- 
нем многіх дасюлеішніх такіх адведзі- 
наў меншых дзяржаўных мужоў і па- 
літыкаў, бясспрэчна будуць разглядац- 
ца, як шуканьне поўнай коэгзыстэнцыі 
двух сьветаў і як поўная адмова Амэ- 
рыкі ад палітыкі вызваленьня. 


Паняволеныя бальшавізмам народы 
ўвесь час ськіроўвалі свае вочы ў бок 
Амэрыкі, песьцячы надзею, што ад- 
туль можа прыйсьці дапамога ў іхным 
цяжкім вызвольным змаганьні. Гэтая 
надзея цяпер можа быць ня поўнась- 
цяй страчаная, дык прынамся моцна за- 
хістаная. Таму мы палітычныя эмігран- 
ты ў вольным сьвеце чакаем бліжэй- 
шых падзеяў зь вялікім неспакоем і 
глыбокай трывогай. 


Язэп Каранеўскі 


Яшчэ адзін аспэкт русыфікацыі 


«У Менску 58 сярэдніх школ. Зь іх 
толькі 10 -- беларускія. Такое палажэ- 
ньне ня толькі ў Менску, але і ў Гомелі, 
Брэсьце, Магілеве і іншых гарадох...» 

«Міністэрства Асьветы БССР кожны 
год скарачае колькасьць гадзін на вы- 
вучэньне роднай мовы...- 

Гэтыя трывожныя галасы -- вытрым- 
кі зь лістоў у рэдакцыю газэты «Літара- 
тура і Мастацтва». Такімі лістамі чыта- 
чы засыпалі рэдакцыю газэты ў пачатку 
мінулага году -- пасьля таго, як 14-га 
сьнежаня 57-га году ў ёй быў зьмешча- 
ны артыкул студэнта Сачанкі «Шана- 
ваць родную мову». Варта адзначыць, 
што аўтарамі лістоў былі ў бальшыні 
выпадкаў або студэнты вышэйшых на- 
вучальных установаў, або настаўнікі. І 
ў першым і ў другім выпадку -- пера- 
важна моладзь. 

Ад таго часу прайшло больш за год, і 
такіх галасоў нельга было больш су- 
стрэць на старонках беларускай савец- 
кай прэсы. Гэта, зразумела, не азначае, 
што рэдакцыі газэтаў не атрымоўвалі 
больш лістоў у справе незайздроснага 
палажэньня беларускай мовы ў гэтак 
званай «беларускай сувэрэннай дзяржа- 
ве» --- БОСР. Аднак факт застаецца фак- 
там, што такія матар'ялы ў пэрыядыч- 
ным друку, як правіла больш не зьмя- 
шчаліся. 


Мы ведаем, што калі не заўсёды, дык 
прынамся часта, у вадказ на крытыку 





Бамуніестычная «нрыязьнь” 


Камуністычны Кітай няшмат меў 
сяброў, чаго найлепшым доказам ёсьць 
тое, што да гэтага часу ён ня прыняты 
ў Арганізацыю Аб'еднаных Нацыяў. 
Аднак індыйскі прэм'ер Нэру быў ад- 
вым зь нешматлікіх ягоных прыяце- 
ляў. Нэру -- у мынулым апостал палі- 
тыкі цеснага супрацоўніцтва з камуніз- 
мам, фанатык нэўтралізму, заўсёды да- 
магаўся прызнаньня рэжыму Мао "Тесэ- 
тунта, прыняцьця ягоных прадстаўнікоў 
у Арганізацыю Аб'еднаных Нацыяў; по- 
руч з Чу Энь- ляем, ён быў аўтарам 
Панчашыла. Нэру не перашкаджаў па- 
шыраньню камуністычнай экспансіі ў 
паўдзённа-ўсходняй Азіі, Нават да ЗДУ- 
шэньня тыбэцкага паўстаньня Нэру па- 
дыйшоў вельмі нявыразна: быццам-бы 
спачуваў тыбэццам, даў прытулак Да- 
ляй Ляме, але і не асудзіў Кітайцаў. 
Нават і ў гэтым выпадку, калі хваля ка- 
муністычнай агрэсыўнай экспансіі да- 
кацілася да ягоных межаў, Нэру - фа- 
натычны апостал нэўтралізму -- хаваў 
галаву ў пясок: баяўся бачыць і прыз- 
нацца да правалу свае палітыкі. 

Усё-ж хаваньне галавы ў пясок ніко- 
г“ ря выраят-нала, 1з змгатаваль і Нэ- 
БУ. 

Ужо ад пэўнага часу Мао пачаў псы- 
халягічную, або лепш, картаграфічную 


вайну супраць Індыі: на сьвежа-выда- 
дзеных кітайскіх мапах некаторыя ін- 
дыйскія правінцыі былі далучаныя да 
камуністычнага Кітаю, Нэру з праўдзі- 
вым супакоем будыйскага стоіка сьцяр- 
пеў гэтую папяровую агрэсію. Але па- 
няровай агрэсіяй Мао не задаволіўся, і 
кітайскае войска ўвайшло ў межы Ін- 
дыі. Сяньня ў некаторых раёнах паў- 
ночна-ўсходняй Індыі адбываюцца 
збройныя сутычкы паміж Гіндусамі і 
Кітайцамі. Такім чынам урэшце Нэру 
на уласнай скуры адчуў агрэсыўнасьць 
сваіх прыяцеляў-камуністых. Якое-ж 
мусіць быць прыкрае рашчараваньне 
апостала нэўтралізму !.. 

Цяжка сказаць, ці Мао пачне праў- 
дзівую вайну ў шырокім маштабе, ці 
справа скончыцца на пагранічных аван- 
турах. Усё-ж адно пэўнае, гэта тое, што 
Кітайцы забіваюць Гіндусаў, а Нэру ў 
сілу абставінаў і супраць ягонай волі 
будзе змушаны перагледзіць свае дачы- 
ненвьні да Кітаю і да камунізму наагул. 


Прычына гэтай агрэсіі моцна заін- 
трыгавала вольны сьвет і нялёгка ей- 
нае вытлумачэньне. Ці гэта яшчэ адзін 
хрушчоўскі акампаньямэнт да ягонага 
дуэту з Айзэнгаўэрам, ці тэта сталася 





Шкодны ўказ 


Другога жніўня сёлета ў прэсе быў 
апублікаваны ўказ Прэзыдыюму Вяр- 
хоўнага Савету БССР «аб забароне тры- 
маньня жывёлы ў асабістай уласнасьці 
грамадзян, якія жывуць у гарадох і'ра- 
бочых пасёлках». Згодна гэтага ўказу, 
зь 1-га кастрычніка г. г. забараняецца 
працоўным Беларусі трымаць прадук- 
цыйную й рабочую жывёлу ў абласных 
гарадох і вакольных вёсках. У пару- 
шальнікаў гэтага ўказу жывёла будзе 
прымусова адбірацца з выплатай яе 
кошту па цэнах, якія існавалі да 1958 
году для калгасьнікаў пры здачы аба- 
вязковых паставак мяса, 

Афіцыйнымі прычынамі такога ўказу 
зьяўляецца тое, што ўлады прыйшлі да 
выснову «пакончыць» з прымітыўным 
вядзеньнем жывёлагадоўлі насельніц- 
твам гарадоў і вакольных населеных 
пунктаў. Апрача таго, як адзначае ўказ, 


жывёлай зьнішчаецца шмат хлеба й ін- 
шых харчовых прадуктаў зь дзяржаў- 
ных фондаў, а дагляд жывёлы адцягвае 
рабочую сілу з прадпрыемстваў. Жывё- 
ла стварае антысанітарныя ўмовы ў га- 
радох. 


У сувязі з выданьнем указу партый- 
ная прапаганда разгарнула шырокую 
кампанію, даводзячы, што ажыцьцяў- 
леньне ўказу прынясе народу вялікую 
карысьць. Так у газэце «Зьвязда» з 11 
жніўня г, г. у перадаавым артыкуле 
пад шумным загалоўкам «Для цябе, пра- 
цаўнік!» разам Зь іншым, прапагандо- 
вым шалупеньнем газэта глумліва на- 
магаецца пераканаць народ, што ўказ 
ураду БССР паслужыць інтарэсам наро- 
ду. Больш таго, у артыкуле паведамля- 
ецца, што працоўныя масы ў сваіх лі- 


(Заканчэньне на 2-ой бач.) 


бяз згоды, а можа нават і супраць волі 
Хрушчова? 


Бо трэба сьцьвердзіць, што Мао ста- 
віць Мікіту ў прыкрае палажэньне. 
Дуэт на «супэрвярхох» будзе адбывацца 
паміж прадстаўнікамі двух блёкаў: за- 
ходняга і камуністычнага. Таму Хруш- 
чову, як прадстаўніку камуністычнага 
блёку, нялёгка будзе апраўдаць тры 
факты агрэсіі гэтага блёку, якія мелі 
месца падчас пару месяцаў: Тыбэт, Ляое 
і Індыю. 


Праўда, Айзэнгаўэр мог-бы прыгадаць 
дзесяткі даўнейшых. Праўда і тое, што 
Хрушчоў не капаецца як сьляпы ў тор- 
бе, шукаючы словаў і аргумэнтаў, але 
меле языком, што яму сьліна на язык 
прынясе, ня вельмі турбуючыся, ці гэта 
згоднае з праўдай і фактамі. Аднак тут 
Хрушчоў будзе гаварыць ня ў Курску, 
Тыране, ці мават у гэтай самай Індыі, 
але ў Амэрыцы і перад Арганізацыяй 
Аб'еднаных Нацыяў -- хоцькі ня хоцькі 
трэба будзе быць карэктным інякідаць 
мякіну пустаслоўя на вецер. Няўжо-ж 
Хрушчоў думае, што амэрыканскія 
джэнтэльмэны і сябры АЗН празь вет- 
лівасыць ня будуць ставіць яму няпры- 
емныя пытаньні? Гэта вельмі мала 
праўдападобнае... 


Якія-б ня былі прычыны і гэнэза гэ- 
тай новай кітайскай агрэсіі, мы з зада- 
валеньнем можам сьцьвердзіць, што 
яна ня спрычыніцца да павялічэньня 
аўтарытэту і прыхільнікаў камунізму ў 
сьвеце, а перадусім у Азіі, Толькі ці тэ- 
тую «няўвязку» здолеюць выкарыстаць 
заходнія дыпляматы гэта іншая 
справа... 


Варта адцеміць яшчэ адзін цікавы 
факт: У Лёндане Айзэнгаўэр прыняў 
сятру Нэру, якая зьяўляецца Высокім 
Камісарам і амбасадарам Індыі ў Англіі. 
Гэтая сустрэча ня была ў пляне візыты 
Айзэнгаўэра і адбылася зь ініцыятывы 
Індыі. Вельмі праўдападобна, што калі 
яму загарэлася пад нагамі зямля, Нэру 
шукае ратунку ад сваіх «прыяцеляў» у 
Амэрыцы. Тут-бы спраўджалася пры- 
казка: «Ня плюй у ваду, бо няведама, 
ці не давядзецца яе піць..» 


Заходнія дыпляматы маюць добрыя 
нагоды. Дай, Божа, каб іх выкарыста- 
лі... 


з боку чытачоў ці рэдакцыі некаторых 
зьяваў ці злоўжываньняў, у савецкай 
прэсе зьяўляюцца заўвагі прыблізна та- 
кога зьместу: 


«Пасьля праверкі пададзеных у такім- 
сьці нумары газэты фактаў, крытыка 
выявілася абгрунтаванай. Прынятыя ад- 
паведныя мерапрыемствы з мэтай лік- 
відацыі адзначаных недахопаў...» 


Мы сказалі: Такія заўвагі зьяўлаюцца 
часта, але не заўсёды. Зьяўляюцца яны 
тады, і толькі тады, калі бальшавіцкай 
адміністрацыі выгадна выправіць кры- 
тыкаваныя зьявы. І вось -- такія кра- 
самоўныя факты, як тое, што ў сталіцы 
Беларусі на 58 сярэдніх школ толькі 10 
беларускіх, ці што міністэрства Асьве- 
ты БССР кожны год скарачае коль- 
касьць гадзін на вывучэньне мовы -- 
такія, і безьліч іншых фактаў бальша- 
вікі пакідаюць без адказу. Выснаў на- 
прошваецца сам: ўсе бальшавіцкія дэк- 
лярацыі аб раўнапраўнасьці гэтак зва- 
ных «сацыялістычных нацыяў», аб 
«справядлівым вырашэньні нацыяналь- 
нага пытаньня» у Савецкім Саюзе, -- 
усе гэтыя цьверджаньні гучаць простым 
зьдзекам над нацыянальнымі пачуцьця- 
мі беларускага народу, зьдзекам над 
ягонымі духовымі і культурнымі варта- 
сьцямі. 


Аб тым, што бальшавікі і далей ігна- 
руюць дамаганьні маладое беларускае 
інтэлігенцыі ў галіне нацыянальнай 
Культуры, добра сьветчыць артыкул 
студэнта Бду ўалайшь, пад загалоўкам 
«За культуру роднай мовы». Артыкул 
гэты Зьявіўся на апошняй старонцы 
«Літаратура і Мастацтва» зь 19-га жні- 
веня гэтага году. Усё гаворыць за тое, 
што стымулам да напісаньня гэтага ар- 
тыкулу было ненармальнае палажэньне 
ў навучальных ўстановах пасьля пры- 
няцьця закону аб далейшым разьвіцьці 
народнай асьветы ў БССР. Як ведама, 
паводля гэтага закону, дзеці і іхныя 
бацькі маюць права выбіраць, у якой 
мове -- беларускай ці расейскай -- па- 
вінна праводзіцца навучаньне. Мы ўжо 
спыняліся на гэтай тэме й паказвалі, 
што як бацькі, так і дзеці, будучы пад 
ціскам цэлага шэрагу сьведама створа- 
ных бальшавікамі абставінаў -- часта 
будуць прымушаныя выбіраць расей- 
скую мову навучаньня. Артыкул студэн- 
та Галайшы кідае сьвятло і на іншы ас- 
пэкт гэтай-жа праблемы. Ува ўмовах 
бальшавіцкай дыктатуры, мець права 
выбіраць мову навучаньня -- гэта адно, 
а карыстацца ў практыцы гэтым пра- 
вам -- гэта другое. Возьмем прыклад. На 
падставе новага закону, вучні выказва- 
юцца за беларускую мову. Што-ж тады 
выходзіць? Цытуем студэнта Галайшу: 
«Нам вядомыя выпадкі, калі малады 
спэцыялісты-пэдагог, на жаданьне вуч- 
няў, пачынае выкладаць гісторыю, ге- 
аграфію, біялёгію або хімію на белару- 
скай мове, і адразу-ж спатыкаецца. Ён 
ня можа прытрымлівацца лексыкі адной 
мовы, захоўваць ейную чысьціню... 
Яшчэ горш бывае, калі навет спэцыялі- 
сты беларускае мовы і літаратуры пры 
тлумачэньні матарыялу, у гутарцы з 
вучнямі гаверыць на нейкім жаргоне... 
Цяжкасьці ў рабоце ён адчувае таму, 
што не атрымаў належных ведаў роднай 
мовы, калі вучыўся ў пэдагагічным ін- 
стытуце або ў унівэрсытэце». 


Студэнт Галайша не сказаў нічога 
новага. Усім ведама, што ў вышэйшых 
навучальных установах «сувэрэннай» 
БССР беларуская мова цяпер амаль цал- 
кам выціснутая расейскай. Але-ж спра- 
ва выглядае так ня толькі ў ВНБ -- 
гэткая тэндэнцыя наглядаецца і ў сярэд- 
ніх школах, асабліза ў гарадох. І выні- 
кі гэтага, як слушна зазначае малады 
аўтар артыкулу ў «Літаратуры і Ма- 
стацтва», пашыраецца на друк, радыё, 
тэлевізію -- на ўсе галіны жыцьця. 

(Заканчэньне на 2-ой бач.) 

БАЦЬКАЎШЧЫНА 

На маргінэсе Венскага Фэстывалю Моладзі 


Тое, што мы хочам закрануць тут, гэ- 
та пытаньне паводзінаў, рэпрэзантацыі 
й мастацкага рэпэртуару савецкай дэ- 
летацыі, а таксама партыйна-паліцэй- 
скага нагляду над ёй. Гэтае пытаньне 
цікавае тым, што яно, побач з раскрыць- 
цём мэтаў “Рэстывалю, адлюстроўвае 
таксама й у большай шырыні блага за- 
маскаваны савецка-расейскі калявія- 
лізм і жалюгодны нявольніцкі стан пад- 
савецкага чалавека. 


Як ведама, дэвізам Фэстывалю было 
«Мир и. Дружба». Сымбалям меліся быць 
галубкі, і галубкі жывыя. Звычайна 
трэба было-б чакаць, што гэтых галуб- 
коў выпусьцяць напачатку адкрыцьця 
Фэстывалю, бо яны былі прызначаныя 
сымбалізаваць гэты Фэстываль у цэ- 
ласьці. Аднак яны былі выпушчаныя 
толькі перад самым выхадам савецкай 
дэлегацыі, г. зн. пасьля добрага кавалку 
часу па адкрыцьці, бо на стадыён дэле- 
гацыі выходзілі ў альфабэтным парад- 
ку. Жадаючы паказаць сваю моц і сілу, 
што між іншым, пярэчыла дэвізу само- 
га Фэстывалю, савецкая дэлегацыя на 
высокіх рыштаваньнях цягнула з сабой 
макет міжплянэтнай ракеты. Тысячы 
галубкоў кружылася над стадыёнам, 
шукаючы сабе шляху дахаты й не па- 
дазраваючы, што ім рыхтуе працэсія са- 
вецкай дэлегацыі. І вось пачуліся пер- 
шыя моцныя выбухі, што меліся рэпрэ- 
зантаваць выстралы ракеты, і за імі з 
новымі выбухамі ўзьляцелі фтору дзе- 
сяткі ракетаў, выкідзючы палотнішчы 
з надпісам «Мир и Дружба» на розных 
мовах. Замітусіліся бедныя галубкі ў 
разрывах ракетаў, не знаходзячы сабе 
месца ў паветры. Міжвольна стала шка- 
да нявінных птуіцанят, гэтага экспэ- 
рыментальнага сымбалю «Миру и Друж- 
бы». Міжвольна таксама заварушылася 
дзесьці ўдалі думка, што бедным ты бу- 
дзеш гэты статак пакорных авечак, 
паверыўшы цынічным словам «Мир и 
Дружба» й цяпер панёсцы сьцягі сваіх 
народаў на гэты прыўкрашаны стадыён. 

Напышана й горда праходзіла савец- 
кая дэлегацыя, хорам выкрыкваючы 
«Мир и Дружба», махаючы кветкамі й 
рукамі. Гэтая напьшанасьць, асабліва 
так званых «нянек» ці партыйна-палі- 
цэйскага пэрсаналу, і хорная салідар- 
насьць савецкай дэлегацыі заставаліся 
нязьменынымі да канца Фэстывалю. Ад- 
ным словам, да словаў «Мир и Дружба» 
не хапала аснаўнога -- «Свабода». Усю- 
ды групамі, заўсёды разам падымаюцца 
рукі з кветкамі ці бяз кветак, каб пры- 
вітаць ці адказаць на прывітаньне. 
Яны й апускаюцца разам, праўдзівей 
разам з рукой «нянькі». Афіцыйнае й 
сухое «Мир и Дружба» тут падмяняла 
звычайнае сяброўства, сяброўскія су- 
стрэчы й гутаркі. Ня адчувалася навет 
якой-колечы разьвязанасьці між савец- 
кай дэлегацыяй і дэлегацыямі, напрык- 
лад, Польшчы, Румыніі, Вугоршчыны, 
адным словам дэлегацыямі краін так 
званай «народнай дэмакратыі». Тут ня- 
сло большым холадам, чымся з адносі- 
наў з заходнімі дэлегацыямі. Югаёелаў- 
скую дэлегацыю савецкая дэлегацыя на- 
агул байкатавала, як гэта, напрыклад, 
быў выпадак пры адкрыцьці Фэстыва- 
лю, калі прадетаўнікі савецкай дэлега- 


цыі, што ня прыймалі ўдзел у выхадзе, 
але знаходзіліся між публікі адмовілі- 
ся прывітаць югаслаўскую дэлегацыю ў 
паходзе. Затое вялікую «слабасьць» са- 
вецкая дэлегацыя адчувала да дэлега- 
цыяў арабскіх, афрыканскіх і паўднё- 
ва-амэрыканскіх народаў. Тут без паца- 
лункаў не абыйшлося, ведама. Што-ж 
дзядзька Хрушчоў заўважыў, што гэ- 
тыя народы вельмі «пакрыўджаныя» 
каляніялізмам, а таму загадаў «шана- 
ваць» іх. Нездарма фэстывальная пра- 
грама прадбачвала сэмінары й сустрэ- 
чы «змагароў супраць заходняга каля- 
ніялізму». 

Вернемся аднак да дэвізу «Мир и 
Дружба» без... «Свабоды». Ня будзем 
заходзіць у пытаньне фэстывальнае сва- 
боды, якой у запраўднасьці таксама ня 
было, бо кажны сэмінар, кажная су- 
стрэча й дыскусыі моцна кантралява- 
ліся Масквой. Тут мы зьвернем увагу на 
тую свабоду, якой карысталася савец- 


“кая дэлегацыя, падсавецкі чалавек. Як 


ужо зазначалася, савецкая дэлегацыя 
заўсёды паказвалася толькі групамі й 
рэатавала хорам. Запраўды, трэба быяо 
мець вялікае шчасьце, сустрэць аднаго- 
двух чалавек зсобна й пагаварыць зь 
імі, калі толькі яны ня былі зь «нянек», 
бо ў большасьці выпадках увадзіночку 


“дазвалялася хадзіць толькі такім. "Та- 


кая група, скажам, зь пяці, дзесяці ці 
больш чалавек, заўсёды мела свайго 
«апякуна», які ў гутарках займаў пер- 
шае й апошняе слова, вызначаў марш- 
рут сваей групы, адводзіў сваечасова яе 
спаць (звычайна савецкая дэлегацыя 
зьнікала пад 10-ю гадзіну). Мастацкія 
ці спартыўныя групы мелі па некалькі 
падобных «апякуноў» ці «нянек». Яны 
вельмі й не маскаваліся, ці можа так 
лёгка ўдавалася зь іх зынімаць маску 
толькі нам, эмігрантам. Як гэты апарат 
дзейнічаў, прывядзём некалькі прык- 
ладаў. ' , 

На другі дзень Фэстывалю на Макс- 
Вінтер Пляц адбываецца адзін із кан- 
цэртаў на вольнай трыбуне. Удзельні- 
чае й савецкая дэлегацыя -- Сьвярдлоў- 
скі хор, трыё бандурыстак-Украінак і 
др. Калі ўдзельнікі іншых дэлегацыяў 
ходзяць свабодна, савецкая дэлегацыя 
перад пачаткам і у часе канцэрту стаіць 
асобна, зьбіўшыся ў кучу. Праціскаемся 
да іх, і пачынаем гутарку з бліжэйшымі. 
Да двух з савецкага боку прылучаецца 
трэйці, актыўнейшы. Праз некаторы час 
першыя два адыходзяць, пакінуўшы 
пры нас апошняга. Наступае чарга вы- 
ступаць ІСьвярдлоўскаму хору. Гэты, 


што стаяў пры нас, адыходзіць, сказаў-. 


шы, што йдзе «падганяць сваіх хлап- 
цоў». Неўзабаве ён зноў вяртаецца да 
нас. На запытаньне, чаму не сьпявае, 
адказвае, што «сарваў горла», крычучы 
пры адкрыцьці Фэстывалю. Як толькі 
хор уладзіўся на сцэне пры дапамозе 
іншых прыганятых, наш субяседнік зноў 
адыйшоў ад нас і сеў пры сцэне каля 
кучкі другіх савецкіх удзельнікаў кан- 
цэрту. Мы падумалі, што магчыма за- 
праўды чалавек «сарваў горла», бо вой- 
стрых пытаньняў у гутарцы мы не за- 
краналі. Ён, між іншым, пахваліўся, 
што быў на Бруксэльскай выстаўцы ў 
якасьці «турыстага». Але вось закончыў- 





ся канцэрт, Сьвярдлоўскі хор зыйшоў 
са сцэды й пры мне зноў паявіўся ста- 
ры знаёмы. «ІЦто-ж, гавару, час ёсьць, 
канцэрт закончыўся, можа-б выйшлі на 
горад?» Ён адказаў, што можа другім 
разам, а цяпер дадому ім пара. Падаў- 
шы руку, ён першы накіраваўся да аў- 
тобусаў, завучы іншых і падганяючы ік. 
Усе савецкія ўдзельнікі гуськом і моўч- 
кі пакрочылі яму ўсьлед. «Эге, думаю, 
дык ты ня з Звычайных». Потым колькі 
разоў бачылі мы яго пры выконваньні 
абавязкаў прыганятага, але ня прыйш- 
лося пагаварыць. 

Другі выпадак: На трэйці дзень Фэ- 
стывалю ў «Вінэр ІЦтадтгалле» адбы- 
ваецца агульны вечар танцаў. Усе ча- 
тыры вялізарныя залі поўныя народу, 
звычайна ўдзельнікамі Фэстывалю. Са- 
вецкая дэлегацыя затрымалася ў най- 
большай канцэртнай залі, Прымашчва- 
емся каля столікаў з групай савецкай 
дэлегацыі ў колькасьці пяці чалавек. 
Пачынаецца гутарка. Хутка выяўляец- 
ца актывісты, які «ўсё і лепш» знае, 
чымся другія і які пачынае весьці ата- 
ку супраць «капіталістых» і супраць нас. 
«Няўжо, думаем, і тут, на танцах, не 
абыйшлося без апякуноў?» А як-жа. 
Другія чатыры хлапцы мусілі заўсёды 
ў гэтага актывістага браць дазвол, каб 
схадзіць патанцаваць ці выйсьці на ча- 
сіну па патрэбах. Яны, між іншым, ак- 
ватней уступалі й у гутарку, выкары- 
стоўваючы адсутнасьць першага. Яшчэ 
далёка да заканчэньня танцаў уся са- 
вецкая дэлегацыя апусьціла залю. Спаць 
пара... 

Трэйці выпадак: Аднаго дня я пра- 
гульваўся ў горадзе. Заўважыўшы гру- 
пу савецкіх удзельнікаў Фэстывалю, 
прыастанавіўся каля вітрыны, чакаючы 
на яе, Група "была разьбітая падва, па- 
тры чалавекі, што трымаліся адпавед- 
най дыстанцыі. Я загаварыў з адной із 
двоек, выкарыстаўшы момант зацікаў- 
леньня задніх аднэй вітрынай. Гэтыя 
два хлопцы-спартоўцы, адзін Зь якіх 
быў з Масквы, ахвотна ўступілі ў гу- 
тарку, выменьваючыся ўражаньнямі зь 
Вены й прыпамінаючы, хто ёсьць зь 
Беларусаў афіцыйнымі ўдзельнікамі 
Фэстывалю, Неўзабаве пачала прыблі- 
жацца да нас групка з чатырох чалавек. 
Мае субяседнікі затрывожыліся. Адзін 
зь іх уцёк зразу, заўважыўшы тэтае 
набліжэньне. Другі затрымаўся яшчэ на 
часіку. Падаў мне руку і, падзякаваў- 
шы за сустрэчу З «эмігрантам» і гутав- 
ку, павярнуўся неяк вінавата, пакінуў- 
шы мне ўсьмешку незадаваленьня з 
набліжанае чацьвёркі. 

Але-ж ці толькі гэтая" партыйна-па- 
ліцэйская ахова заціскала савецкік 
удзельнікаў Фэстывалю. Вітрыны Вены 
былі разнастайныя й поўныя ўсялякага 
тавару. Бачна было, як чалавек із савец- 
кага «раю» проста разгубляўся перад 
імі, але купіць ён нічога ня мог. ІЦто-ж 
можна было купіць за 200 шылінгаў, 
якія выдала яму партыя ў якасьці кі- 
шаньковых грошай на 10 дзён пабыту?! 

Сваім складам савецкая дэлегацыя, 
можна сказаць, была пераважна расей- 
скай. Як прыдатак да гэтае асновы, 
першае месца займалі ўсходнія народы, 


(Заканчэньне на бач. 4-ай) 





Шкодны ўказ 


(Заканчэньне 


стох у рэдакцыю горача падтрымліва- 
юць указ. 


Усе гэтыя цьверджаньні партыйнай 
прапаганды аб вялікай карысьці ўказу 
для народу шытыя белымі ніткамі. А 
вось чаму. Згодна савецкіх статыстыч- 
ных зьвестак рабочыя й служачыя Бе- 
ларусі мелі ў сваім карыстаньні 226 ты- 
сяч галоў буйнай рагатай жывёлы, у 
тым ліку 181 тысячу кароў; 384 тысячы 
сьвіней і 193 тысячы козаў і авечак. 
Жывёлу гэтую разьвялі й карыстаюцца 
ёю шматсямейныя работнікі, удовы з 
малымі дзяцьмі й значная катэгорыя 
працоўных зь нізкай аплатай, якія пры- 
мушаныя былі цяжкім савецкім жыць- 
цём шукаць, апрача зарплаты, іншых 
сяродкаў для існаваньня. Трымалі жы- 
вёлу й работнікі, якія з прычыны ква- 
тэрнага крызысу ў гарадох нашлі сабе 
прытулак у вакольных вёсках і пры- 
мушаныя, як кажуць, жыць на дзьве 
сям'і. Уся гэтая найбяднейшая катэго- 
рыя працоўных утрымлівала хто казу, 
кто парасё, а пры спрыяльных умовах і 
карову. Такім чынам прынамся паўмі- 
льёна працоўных на Беларусі падтрым- 
лівалі сваё існаваньне. Гэта-ж ня кучка 
спэкулянтаў, якая нажываецца на чу- 
жой бядзе, перапродваючы дэфіцытныя 
прадукты харчаваньня. Сярод уласьні- 
каў гэтае жывёлы нямнога можна 
знайсьцы з тых, хто стаіць начале пар- 
тыі Й ураду, бо ім няма ў ёй патрэбы, 

Гэты ўказ, бязумоўна, выклікаў спра- 
вядлівае абурэньне работнікаў і служа- 
чых, якія прымушаны будуць здаць 
жывёлу ў калгасы й саўгасы за нізкую 
аплату па здяржаўных цэнах. Вось-жа, 
каб прыдушыць незадавальненьне сот- 
няў тысяч працоўных, і вядзецца пра- 
паганда аб надзвычайных вытадах для 
народу новага ўказу. З гэтай мэтай і ін- 
сьпіруюцца цьверджаньні, што рэдакцыі 
савецкіх газэтаў атрымліваюць лісты ад 
працоўных, у якіх яны дзякуюць са- 
вецкай уладзе, што яна забараніла 
ўтрымліваць жывёлу ў гарадох і рабо- 
чых пасёлках, Каму, але савецкім гра- 
мадзянам вельмі добра вядома, што заў- 
сёды, калі савецкаму кіраўніцтву па- 
трэбна выдаць непапулярны закон, або 
пастанову, якія ўшчэмляюць інтарэсы 
прэапоўных, партыйная прапаганда тру- 
біць, што закон выдадзены на просьбу 


аашашааааааашшшашашшашшшшыыыытжосааааааааааая 


У НЬЮЁРСКАЙ СЭЕЦЫІ 
«НПАРЫСКАГА БЛЁКУ» 


8-га жніўня сёлета ў Нью Ёрку адбыў- 
ся гадавы сход Сэкцыі Лігі Вызвалень- 
ня Народаў СССР («Парыскі Блёк»), на 
якім быў прысутны Прэзыдэнт УНРады 
др С. Вытвіцкі. 

На парадку дня былі перавыбары кі- 
раўніцтва сэкцыі ў сувязі з выездам на 
сталае жыцьцё ў Вашынгтон дасюлеш- 
няга старшыні сэкцыі Я. Гаратуняна. 





У новую ўправу былі выбраныя сп. сп. 
К. Мярляк -- за старшыню, В. Глазкоў 
-- за заступніка старшыні, В. Кулей -- 
за сакратара і др. Фаізі -- за скарбніка. 


зь 1-ай бач.) 


працоўных. Калі-ж закон ужо прыняты 
й выклікае масавае абурэньне, дык у 
такіх вьшадках партыя арганізуе вы- 
пуск фальшывак-лістоў з падзякамі за 
«карысны для народу закон». 

Усё паказвае на тое, што ў недалёкім 
часе адбудуцца далейшыя абмежаваньніш 
правоў працоўных на ўтрыманьне жы- 
вёлы. Хрушчоў у сваіх выступленьнях 
неаднаразова ўжо даўно маніцца за- 
браць ўсю жёвёлу краіны ў саўтасна- 
калгасны кацёл. Гэта патрэбна Хрузцчо- 
ву, каб паказаць, што пад ягоным кі- 
раўніцтвам грамадзкая жывёлагадоўля 
павялічваецца, а пляны сямігодкі на са- 
вецкай гаспадарцы саўгасамі й калгаса- 
мі з энтузіязмам выконваюцца. А на- 
агул, матарыяльна заціснутых работні- 
каў, служачых і калгасьнікаў будзе 
значна лягчўй прымусіць пакорліва 


гнуць сьиіны на «сацыялістычных» 
прадпрыемствах, у калгасах і саўгасах. 
В. Б. 





Яшчэ адзін аспэкт 
русыфікацыі 


(Заканчэньне зь 1-ай бач.) 


Прычынаў такога палажэньня шукаць 
далёка ня трэба. Яшчэ ў сьвежай памя- 
ці тыя часы, калі інтэлігенты -- нават 
пісьменьнікі -- баяліся на вуліцах гава- 
рыць міжсобку пабеларуску, бо толькі 
гэтага магло хапіць, каб быць заліча- 
ным да «нацдэмаў», «буржуазных на- 
цыяналістых» і гэтак далей. Пад акам- 
паньямэнт дэклярацыяў аб »мудрай ле- 
нінскай нацыянальнай палітыцы», бела- 
руская мова і культура наагул пасьля- 
доўна адсоўвалася на другі плян. І вось 
цяпер, ня гледзячы на права выбіраць " 
мову навучаньня, беларуская моладзь яя 
можа фактычна скарыстаць з тэтага 
права, бо выкладчыкі, скончыўшы ў 
БССР ВНУ, нямогуць выкладаць пабе- 
ларуску! 

Бальшавіцка-расейская адміністрацыя 
на Беларусі і далей патурае гэтаму па- 
лажэньню, і ня робіць абсалютна нічога, 
каб перарваць створанае ёй-жа самой 
зачараванае кола, Аднак пратэст бела- 
рускай маладой інтэлігенцыі гучыць 
штораз сьмялей. Няма ніякага сумліву, 
што зь ёй салідарызуецца вялізарная 
бальшыня беларускага народу. 


З тым больпай горычай трэба адзна- 
чыць той факт, што шмат хто з тых, 
якія называюць сябе «мастакамі слова» 
-- на чале з палітруком беларускай са- 
вецкай літаратуры Пятрусём Броўкам 
-- не далучаюцца да гэтага пратэсту. 
Такія, як Пятрусь Броўка, бяз дырэк- 
тываў партыі ня скажуць ні слова, і 
глядзяць толькі, каб іхныя творы вый- 
шлі як найхутчэй у расейскім перакла- 
дзе -- там ганарары лепшыя... 

Усе-ж вышэй пададзеныя факты вы- 
разна сьветчаць аб адным: як. раней, 
так і цяпер катастрафальны стан бела- 
рускае культуры тлумачыцца ня нейкім 
недаглядам, а сьведамай і мэтанакірава- 
най палітыкай бальшавікоў у кірунку 
русыфікацыі нашага народу. 

Ул. Немановіч 





Ант. Адамовіч 


5 Праф. Барычэўскі ў тэй-жа рэцэньзіі (б. 384) зусім добра 


чына» ў «Вянку» мы ўвялі з такога-ж аўтографу (т. І, б. 466) сло- 


Наш Багдановіч 


Адзін з выпадкаў няўдумлівага «выраўнаваньня рытму», 
зробленага яшчэ рэдакцыяй «Нашае Нівы», адкінутага самым 
аўтарам, але прынятага йзноў Інбелкультаўскай рэдакцыяй 
«для большага захаваньня рытмікі» (т. І, б. 464), выкрыў ужо 
праф. Барычэўскі ў згадванай вышэй рэцэньзіі на Інбелкуль- 
таўскае выданьне (б. 382). У ягоным чытаньні аўтаравага тэк- 
сту мы й прынялі першы радок вершу «Мне сьнілася» («Вя- 
нок», разьдзел «Вольныя думы»). Да «выраўнаваньня» тут вы- 
разна справакавала рэдактароў напісаньне аднаго слова, па- 
мыльнае з гледзішча сучаснага правапісу, але ў Багдановіча- 
вых часох няйснаваньня ніякага правапісу беларускае літара- 
турнае мовы й для самога Багдановіча асабліва -- зусім не не- 
спадзяванае: «гору» заміж «гару» пры націску на «у». Але 
зусім падобным чынам аказаліся справакаванымі Інбелкуль- 
таўскія рэдактары і ў вершы «Цесьня пра князя Ізяслава» 
(«Пад Вянком», разьдзел «Старая Беларусь» у нашым выдань- 
ні), дзе яны слова «Васількоў» прачыталі пасучаснаму з на- 
ціскам на «о», слова «свого» -- асучасьніўшы таксама націскам 

гна другім «о» і дзеля гэтага павыкідалі цэлыя словы («князь» у 
першым радку першае строфы й «ён» у першым радку другое 
строфы) «на тэй падставе, што парушаюць разьмер радкоў» 
(т. І, б. 438), не дагледзэўшы, што гэтыя якраз самі груба пару- 
шылі той «разьмер» -- мэтрычную схему радкоў, ператварыў- 
шы яе з чатырохстопнага акаталектычнага харэю, вытрыма- 
нага ўва ўсіх няцотных радкох цэлага вершу (прычым аката- 
лектыка вытрыманая ўва ўсіх чыста радкох, як цотных, гэтак 
і няцотных), у каталектычны толькі ў двух радкох, тымчасам 
як пры выстаўленьні мэтрычных націскаў, што ў дадзеным 
выпадку зусім супадаюць з нармальнымі моўнымі, усё «вы- 


раўноўваецца» само сабой, без патрэбы выкіданьня словаў). 


і згаданыя словы запісваюцца сучасным правапісам як «Ва- 
сількаў» і «свога», што й зроблена ў нашым выданьні. 


ўстанавіў мэтрычную схэму вершу «Рушымся, брацьце, хут- 
чэй» («Вянок», разьдзел «Думы»), пра які Інбелкультаўскія 
рэдактары ўважалі, быццам у ім «разьмер ня зусім вытрыма- 
ны» (б. 462, том 1), хоць ніякіх «выраўнаньняў» гэнага «разь- 
меру», на шчасьце, рабіць тут не спрабавалі. Аднак, на аснове 
неразуменьня выкрытага тут праф. Барычэўскім рытмічнага 
ходу Багдановіча -- пераводу дактылічных радкоў у анапэ- 
стычныя анакрузаваньнем іх -- паробленыя «выраўнаньні» 
першых радкоў у двух вершах «Зь песьняў беларускага му- 
жыка», верш І («Пад Вянком», разьдзел «Думы» ў нашым вы- 
даньні) ды «Магіла ў полі» (тамсама), дзе коштам псаваньня 
мовы (абціну канчаткаў «ся» у словах «гнуся» й «скрылася», 
ператвораных у «гнусь» і «скрылась» -- гл. «Увагі» ў т. І, б. б. 
436, 437) дасягнутае «выраўнаньне» дактылічных радкоў у 
анапэстычныя, чым зьнішчаная дынамічнасьць Багдановічава- 
га рытмічнага ходу пералучэньня з мэлянхалічнага спаду дак- 
тыля на імклівы ўзыход анапэста"). У вабодвых выпадках гэ- 
тыя штучныя школьныя «выраўнаваньні» намі адкінутыя й 
адноўлены арыгінальны спачатны тэкст першадруку за жыць- 
цём аўтара. 

Нарэшце, апошнім нашым прынцыпам рэдагаваньня было 
выкарыстаньне магчымасьцяў як найбольш усебаковага й да- 
лёкасяжнага ўдасканальненьня рэдакцыі тэкстаў Багданові- 
чавых твораў, Тут намі найперш і найбольш быяі прыцягну- 
тыя нявыкарыстаныя рукапісы варыянты, ведамыя з паданага 
ў «Увагах» да Інбелкультаўскага выданьня, а таксама з пась- 
лейшых розных публікацыяў ды беспасярэдня з рукапісаў, 
што часткава й выпадкава аказваліся нам прыступнымі, як аб 
гэтым ужо казалася. З гэтых матар'ялаў мы ўзяяі й увялі ў 
тэкст, прыкладам, у ведамым вершы-звароце да «зары-зарані- 
цы» першы радок, як ён паданы ў Інбелкультаўскіх «Увагах» 
сярод варыянтаў «чарнавога аўтаграфу» (т. І, б. 454), што так 
узмацняе-ўдасканальвае чыста-багдановічаўскую згушчаную й 
напружную дынамічнасьць вобразнага разьвіцьця (гл. верш 
«Добры вечар, зара-зараніца» ў «Вянку», разьдзел «У зачара- 
ваным царсьцьве»). У другім санэце з разьдзелу «Старая спад- 


ва «гной» на замену слова «гніль», паўторанага другі раз у па- 
рушэньне стродкага санэтнага канону, дапілноўваньне якога 
якраз у гэтым пункце заўсёды падчыркваў Багдановіч. У вер- 
шы «Рандо» з таго-ж разьдзелу мы ўвялі эпітэт «ясных» да 
слова «зор» з такіх-жа рукапісных варыянтаў (т. І, б. 467) на 
замену эпітэту «пекных», у дадзеным выпадку ня толькі бар- 
барыстычнага, але й зусім не эфэктыўна ў паэтычным дачы- 
неньні таўталягічнага пасьля эпітэту «прыгожы». У вершы 
«Агата» («Па Вянку», да зборніка «Шыпшына» ў нашым вы- 
даньні) мы ўвялі з'«чарнавога накіду» (т. І, б. 445) слова «сту- 
пою» на замену слова «хадою» дзеля загладжаньня чыста-моў- 
нае няўвязкі («маруднай хадою ехаў ён на кані»). У славутай 
«Пагоні» (тамсама ў нашым выданьні) мы ня толькі прынялі 
Інбелкультаўскую папраўку -- выкасаваньне слова «Як» на 
самым пачатку самапершага радка (т. І, б. 446) і ня толькі 
зробленую ў публікацыях часоў ІІ сусьветнае вайны замену 
«Літоўскай» на «Крывіцкай», але з тых-жа рукапісаў, адкуль 
была ўзятая гэтая апошняя замена (балонкі з адзнакаю «Пап- 
ка ХІ. Ме 9»), увялі колькі паправак больш моўнага характару. 
Дзеля таго аднак, што тэкст бяз гэтых паправак ужо моцна 
ўвайшоў у быт, галоўна, як адна з патрыятычных песьняў, 
найбольш у нас улюбёных і пашыраных, мы ў вапошнім ма- 
мэньце перад друкам кнігі пастанавілі даць і той варыянт, які 
ўпяршыню зьявіўсй:ў друку ў «Вольнай Беларусі» (Мэ 32 ад 
30 лістапада 1917 г), адкуль ён і стаўся найперш ведамым і 
ўвайшоў у той быт (з прынятаю ўсімі Інбелкультаўскаю па- 
праўкаю што да таго «як» ды бальшынёй прынятаю папраў- 
каю «Літоўскай» на «Крывіцкай»). 


Трэба тут-жа падчыркнуць, што наагул якнайбольшае вы- 
карыстаньне магчымасьцяў удасканальненьня Багдановічавае 
мовы што да ейнае беларускасьці разглядалася намі як адна 
з найважнейшых нашых задачаў. Добра ведама, што якраз 
беларускасьць мовы становіць адно із слабых, калі не адзінае 
слабое месца Багдановіча, хоць і не зь ягонае асабістае віны, 
а дзеля адпаведных біяграфічных абставінаў. Добра ведама, 
асабліва з успамінаў некаторых асобаў (В. Ластоўскага, Т. Ім- 

БАЦЬКАЎШЧЫНА 





Моладзь з ЗБМА на фэстывалі Гэнры Гадсона 


У 1609 г. капітан галяндзкага гандлё- 
вага карабля Ангелец Гэнры Гадсан, шу- 
каючы дарогі ў Кітай, прыблудзіў у ра- 
ку Паўночнае Амэрыкі, што носіць ця- 
пер» ягонае ймя. Рака Гадсан абмывае за- 
ходні бок абтоку Мангэтэн, забудаванага 
цяцер небасягамі й залітага вечарамі мі- 
гатлівым сьвятлом рэклямаў. Места Нью 
Ёрк вядзе свой летапіс ад запісное кнігі 
капітана Гадсана, і сёлета сьвяткуе 350-я 
ўгодкі. Сьвяткаваньне, названае фэсты- 
валем Гэнры Гадсана, адбываецца на 
позцягу ўсяго летняга сэзону, складаец- 
ца галоўна з канцэртных выступленьняў 
ды мае калярытны міжнацыянальны ха- 
рэктар. 

Ханцэрты -- народнага й клясычнага 
мастацтва -- адбываюцца ў ньюёркаў- 
скім Цэнтральным Парку, на сцэне вя- 
лікага амфітэатру. Гэта запраўдны Кон- 
курс, у якім бяруць удзел дзясяткі на- 
цыянальнасьцяў, што за тры з палаві- 
наю стагодзьдзі гісторыі места знайшлі 
сзбе тут надзейнае прыпынішча. 

У нядзелю 23 жнівеня ў ньюёркаўскім 
Центральным Парку прагучэлі й бела- 
рускія танцавальныя ды песенныя мэлё- 
дыі, рэпрэзэнтаваныя групаю моладзі 
мясцовага аддзелу Згуртаваньня Бела- 
рускае Моладзі Амэрыкі. 


У кажнаразовым канцэрце бяруць 
удзед па некалькі нацыянальнасьцяў, 
што дабіраюцца паводля геаграфічнага 
прынцыпу. Беларускі выступ быў залі- 
чаны ў Паўночна-эўрапейскую праграму. 
Беларусы выступалі разам з Эстонцамі, 
Дзтышамі й Летувісамі. Беларуская 
праграма складалася з народных танцаў, 
песьняў і музыкі, менш-больцш, як і пра- 
грамы нашых балтыцкіх суседзяў. У 
Цэнтральным Парку пагоднымі днямі 
бывае шмат народу, і на канцэрт, ішто 
пачаўся а 3-й гадзіне папаўдні зыбра- 
лася больш за тысячу гледачоў. Гукавая 
рэпрадукцыя была дасканальная, дык 
шмат хто слухаў таксама музыку, пра- 
гульваючыся па дарожках парку. 


Вакол круглае сцэны расстаўленыя 
нацыянальныя сьцягі: амэрыканскі, бе- 
ларускі, літоўскі й эстонскі, Праз сцэну, 
із супрацьлежных канцоў, праходзяць 
да сваіх сьцягоў нацыянальныя прад- 
стаўнікі па аднэй пары ў народных 
касьцюмах. Беларуская пара: танцоры 
Похя Груцько й Аркадзь Каваль. Калі 
ўсе сьцягі абстаўленыя, выконваецца 
амэрыканскі гімн, і канцэрт пачынаец- 
ца. 


Як на сцэну выйшаў кіраўнік канцэр- 
ту, містэр Ўолтэр Бакад прысутныя ся- 
род публікі беларускія гледачы былі 
вельмі прыемна зьдзіўленыя, пабачыў- 
шы яго ў беларускай народнай вопрат- 
ць, Адкрываючы канцэрт, сп. Бакад 
сказаў, што рэпрэзэнтаваныя на канцэр- 
це беларускі й балтыцкія народы -- гэ- 
та народы самабытныя, якія маюць 
сваю багатую культуру, мелі сваю дзяр- 
жаўную незалежнасьць ды, трэба спад- 
зявацца, гэтую незалежнасьць здабудуць 
ізноў. 

Канцэрт прайшоў надзвычайна ўдала 
Беларуская група выступала ў канцы 
праграмы. ІШэсьць параў бадзёрых тан- 


ў Нью Ёрку 


цораў, пад вясёлыя гукі акардыёну сп. 
Лявона Рудзінскага, выканалі тры на- 
родныя танцы: крыжачок, мікіту й таў- 
качыкі. Танцавалі: Ала Орса (кіраўніч- 
ка танцавальнага гуртка), Оля Мельяно- 
віч, Поля Груцько, Ніна Каваль, Эрыка 
Александровіч, Рая Станкевіч, Аркадзь 


мармаравай падстаўцы -- дасталася Бе- 
ларусам пад агульную апрабату гледа- 
чоў. Прыемная неспадзеўка была тым 
большая, што ніхто не чакаў прысуд- 
жэньня ўзнагароды. Прыз даручылі ў 
прысутнасьці ўсіх удзельнікаў канцэрту 
на сцэне амфітэатру. Зусім спантанічна, 





Народны танец «Крыжачок» у выкананьні танцавальнага гуртка ньюёркаўскага 
аддзелу Згуртаваньня Беларускае Моладзі Амэрыкі на фэстывалі Гэнры Гадсана 
ў Нью-Ёрку 23 жнівеня 1959 г., дзе Беларусы здабылі першае месца, 
Фота Язэпа Пазьняка 


Каваль, Анатоль і Мікалай Александро- 
вічы, Аўген Лысюк, Кастусь Верабаей, 
Вячеслаў Станкевіч. Беларускую песь- 
ню рэпрэнзэнтавала маладая таленавітая 
сьпявачка Клава Ярашэвіч выканань- 
нем народнае «Лявоніхі» і раманску 
«Васілёчкі» словы Міхася Кавыля, му- 
зыка Міколы Куліковіча. Да прыгаства 
песьняў шмат дадаваў акампаніятар 
акардыяністы-віртуоз Лявон Рудзінскі. 
Ён-жа выступіў у салёвым нумары з ва- 
рыяцыямі на тэму полькі «Янкі». 
Беларуская праграма была выкананая 
З гэткім запалам і пачуцьцём, што ўзна- 
гарода вечару, Агу Мопау Тторру -- 
пазалочаная статуэтка пары танцораў на 





із статуэткай у руцэ, Ала Орса падала 
руку свайму партнэру, і ўся беларуская 
група абыйшла кругам па сцэне амфі- 
тэатру, яшчэ раз паказваючы незраўнае 
хараство народнае вопраткі ды шчась- 
лівымі ўсьмешкамі выказываючы ўдзяч- 
насьць за прызнаньне й цёплае прыймо. 


Выступленьне беларускае групы на 
фэстывалі Гэнры Гадсана было заргані- 
заванае, дзякуючы стараньням сябры 
Аўгена Несьцяровіча, які Зьяўляецца 
сталым прадстаўніком ад Беларусаў У 
ньёркаўскай Радзе Народных Мастац- 
тваў. 


Я. Запруднік 





Вечар у чэсьць праф. Ант. Адамовіча 


Выкарыстоўваючы часовы побыт праф. 
Антона Адамовіча ў Мюнхэне, куды ён 
спэцыяльна прыяжджаў зь Нью Ёрку 
для ўдзелу ў навуковай канфэрэнцыі і га- 
давой асамблеі Інстытуту Вывучэньня 
СССР, Рэдакцыя «Бацькаўшчыны» нала- 
дзіла 1-жа жніўня вечар, прысьвечаны 
Э0-ай гадавіне ягонага нараджэньня 
(радзіўся 26 чэрвеня 1909 году ў Менску). 

Бечар ў прысутнасьці бадай усей мюн- 
хэнскай беларускай калёніі адкрыў ка- 
роткім уступным словам сп. С. Кабыш, 


які ад імя прысутных прывітаў праф. 
Адамовіча зь ягоным юбілеем, пажадаў 
яму памыснасьці ў ягоным асабістым 
жыцьці й такіх-жа выдатных, як і да- 
гэтуль, посьпехаў у ягонай нацыяналь- 
на-грамадзкай, літаратурнай і навуковай 
дзейнасьці ў наступным пяцідзесяці- 
годзьдзі ды, напасьледак, перадаў слова 
юбіляру дзеля дакладу на тэму «1909 год 
у гісторыі беларускага адраджэнства». 
У сваім глыбока абдуманым і старанна 
апрацаваным дакладзе праф. Адамовіч 


ааалынаанаіннннанаааа зааананчнаьчаньнанінтваанамцнааатаснканаалаацынанцічкуанзанкацаннаа мааьананннанінцананананацыявынаацнтагычананніанааннацнанайнанаыаачанананаматнетаыанынаннаетенанннаананка анна анамалія ана аа аван 


Айцец Маскалік Доктарам Філялёгіі 


30-га ліпеня сёлета ў нямецкім уні- 
вэрсгытэце ў Мюнхэне адбылася інаўгу- 
рацыя ведамага беларускага каталіцкага 
сьвятара ўсходняга абраду Міхася Мас- 
каліка на доктара славянскае філялёгіі. 


Айцец д-р Маскалік яшчэ з раньняй 
маладосьці прымаў актыўны ўдзел у бе- 
ларускай культурнай і грамадзкай дзей- 
насьці й заўсёды вызначаўся працаві- 
тасьцю й вытрываласьцю ў імкненьнях 
да пастаўленае перад сабою мэты, 


Скончыўшы ў 1924 годзе Беларускую 
гімназыю ў Несьвіжы, ён паступае ў Ві- 
ленскі Ўнівэрсытэт, на якім студыюе фі- 
Зыку й матэматыку. Будучы студэнтам, 
ён дзейна працуе ў Беларускім Студэнц- 
кім Саюзе, а так-жа актыўны прыймае 
удзел ў Беларускім Аб'ездным Тэатры 
Беларускага Інстытуту Гаспадаркі й 
Культуры, як здольны артысты. У 1932 
годзе ён выяжджае ў Бэрлін, дзе сту- 
дыюе на тэхнічнай вышэйшай школе. 
Пасьлей паступае на філязафічна-тэа- 
лягічны факультэт мюнхэнскага ўнівэр- 
сытэту і пасля яго сканчэньня высьвя- 


высунуў тэзу, што якраз 1909 год зьяў- 
ляецца пераломнай датай ў беларускай 
адраджэнскай літаратуры й беларускім 
адраджэнскім руху наагул. Да гэтага ча- 
су канцэпцыя беларускага адраджэніз- 
му была яшчэ вузкай і няпоўнай, бо зво- 
дзілася фактычна толькі да патраба- 
ваньня вызнаньня за беларускім наро- 
дам ягонае людзкае годнасьці ды палеп- 
шаньня ягонага сацыяльнага палажэнь- 
ня, Пачынаючы ад 1909 году, адраджэн- 
ская ідэя абыймае ўжо й патрабавань- 
не ўзвышэньня беларускага народу да 
агульналюдзкай узроўні ў галіне духо- 
вага й культурнага разьвіцьця ды да 
вызнаньня ягонай нацыянальнай поўна- 
цэннасьці. 


Гэтыя новыя ідэі запачаткаваў у гэ- 
ным 1909 годзе Сяргей Палуян і галоўна 
Максім Багдановіч, робячы ў гэтым кі- 
рунку вялікі ўплыў і на агульна вызна- 
ных ужо духовых правадыроў беларус- 
кага народу -- Янку Купалу й Якуба 
Коласа. Гэты цікавы й з кажнага гле- 
дзішча арыгінальны даклад будзе пазь- 
ней надрукаваны ў «Бацькаўшчыне». 


Пасьля дакладу ў гарачых словах ві- 
таў юбіляра ад імя газэты й Выдавецтва 
«Бацькаўшчына» др. Ст. Станкевіч, пась- 
ля чаго сп. П. Сыч ад імя «Бацькаўшчы- 
ны» перадаў праф. Адамовічу сьціплы 
падарак -- залатую бранзалетку да за- 
латога гадзіньніка, падараванага раней 
юбіляру беларускай ньюёркаўскай ка- 
лёніяй. 

Пасьля агульнага адсьпяваньня ў 
чэсьць юбіляра «Сто год», прамаўлялі 
сп. сп, Прэзыдэнт Рады БНР інж. М. Аб- 
рамчык, кс. П. 'Гатарыновіч, кс. Ул. Са- 
лавей, Б. Вербіч, паэта Р. Казак і іншыя. 
Напасьледак праф. Адамовіч падзяка- 
ваў За прыязныя зычэньні й запэўніў, 
што ён і ў далейшым будзе ўсяцэла ад- 
даваць свае здольнасьці й энэргію для 
працы на беларускай нацыянальнай ні- 
ве. 


Урачыстасьць закончылася супольнай 
вячэрай, якая, як і першая афіцыяльная 
частка, прайшла ў прыемным і бадзё- 
рым настроі. 


Ст. Ст. 


чаецца ў 1938 годзе на сьвятара. Пасьля 
тэтага вяртаецца ў ВБільню іў тут вядзе 
душпастырскую дзейнасьць у касьцеле 
сьв. Андрэя. 


З пачаткам вайны выяжджае ўзноў 
У Нямеччыну дзеля душпастырскай 
працы сярод Беларусаў і Ўкраінцаў 
Мюнхэну і працуе галоўным чынам ся- 
род ваеннапалонных Беларусаў і Ўкра- 
ізвцаў польскае арміі. 


У 1941 годзе на раду праф. Э. Кашмі- 
дара пачынае пад ягоным кіраўніютвам 
студыяваць славянскую філялёгію на 
мюнхэнскім унівэрсытэце. Але ў 1943 
годзе яго арыштоўвае гэстапо й высы- 


лае ў канцэнтрацыйны лягер у Захсэн- 
гаўзэн. 


Пасьля вайны вядзе душпастырскую 
працу сярод Беларусаў і Ўкраінцаў у 
Нямеччыне. У 1945 годзе дастае ад Ва- 
тыкану намінацыю на дзекана для Ўк- 
раінцаў, а ў наступным годзе для Бела- 
русаў і назначаецца спэцыяльным рэ- 
фэрэнтам для Беларусаў каталікоў на 
ўсю Нямеччыну. На гэтым становішчы 
ён астаецца і да сяньня. 





Айцец Др. М. Маскалік 


Атрымаўшы адшкадаваньне за кан- 
цэнтрацыйны лягер, ён у 1956 годзе ўз- 
наўляе свае студыі, якія й канчае пра- 
моцыяй на навуковыю ступень доктара 
славянскае філялёгіі. Доктарскую ды- 
сартацыю ён напісаў на Беларускую тэ- 
му «Народны элемэнт у творчасьці Янкі 
Купалы». 


У нядзелю 2-га жніўня з нагоды ач- 
рыманьня дактарату беларуская калё- 
нія Мюнхэну спаткалася з а. д-р Маска- 
лікам на супольнай вячеры, якая адбы- 
лася ў нязвычайна прыемным, прыя- 
цельскім і патрыятычным настроі. 


З нагоўы атрыманьня дактарату а. д-р 
Маскалік ахвяраваў на выдавецкія 
справы «Бацькаўшчыны» 100 нямецкіх 
марак, за што на гэтым месцы выража- 
ем яму шчырую падзяку й жадаем да- 
лейшае плоднае працы на беларускай 
рэлігійнай і нацыянальнай ніве. 





шэньніка -- гл. Інбелкультаўскае выданьне, 





том ІІ, б. б. 


лы», пашыраючы яго на мову ранейшых ягоных твораў (як, 





собскіх назовах, як, прыкл., «Танай», ці «Данай» заміж «Да- 


ХХХУП--ХХХУПІ), як стараўся даць рады гэтаму сам паэта, 
ня толькі ўдзячна прыймаючы, але й просячы паправак свае 
мовы. Нат тыя папраўкі «Нашае Нівы», што парушалі, ска- 
жам, рымаваньне вершу, прыймаліся ім, калі вялі да ачы- 
шчэньня мовы з гледзішча беларускасьці, і некаторыя з гэткіх 
паправак пакінулі нечапанымі й мы (як, прыкл., у раньнім 
вершы «На чужыне», у першай строфе, або ў вершы «Шмат 
у нашым жыцьці ёсьць дарог», у «Вянку», разьдзел «Вольныя 
думы», у " радку), перарэдагоўваючы ў бок большага вытрым- 
ваньня рымаваньня адно там, дзе відавочны быў залішні пэ- 
дантызм рэдактараў (як, прыкл., у раньнім вершы «Над ма- 
гілай», дзе «нудзьгу» было выпраўлена на «нуду» як, хіба, 
украінізм, у шчырым сэньнсе гэткім ня будучы) або проста 
непаразуменьне (як, прыкл., у вершы «Дождж у полі і холад», 
дзе слова «начой» было прачытанае за «начной» ды выпраўле- 
нае на «начны» з парушэньнем рымаваньня). Не заходзячы 
так далёка каб парушаць рымаваньне ці іншыя бакі паэтыкі, 
мы не вагаліся аднак, маючы на воку «падручнасьць», а ня 
сьціслую (ды пагатоў, не пэдантычную) акадэмічнасьць наша- 
га выданьня, рабіць моўныя папраўкі там, дзе яны, не пару- 
шаючы нічога ў вершы, толькі спрычыняліся да ўдасканаль- 
неньня беларускасьці мовы. Запраўды, ці-ж недаравальным 
пэдантызмам для «падручнае кнігі», было-б пакідаць у ёй 
якія-небудзь «вынулі», «ядынае», «аб шыраце духоўнай», «ка- 
лісь-то», «мацярэй», «ўсьніце» й пад., калі выпраўленьне іх на 
нармальна-беларускія «вынялі», «адзінае», «аб шырыні духо- 
вай», «калісьці», «мацярок», «засьнеце» (апошняе, дарэчы, у 
вадным выпадку было зробленае яшчэ «Нашай Ніваю» хоць- 
бы напалавіну) ані не адбіваецца зь ніякага боку на самым 
вершы, ягоным гучэньні, вобразнасьці й стылі, ня кажучы 
ўжо пра сэнс? Папраўкі гэтага тыпу, мы прост пэўныя, пры- 
“ияў-бы й сам паэта, а нат мо й сам падобныя парабіў-бы, каб 
толькі жыў, бо ўсьцяж дзсканальніўся й прагрэсаваў у кірун- 
ку чысьціні беларускасьці свае мовы. 


Кажнаму-ж факту такога дасканальненьня-прагрэсу ў па- 
этычнай мове мы стараліся надаць, казаў той, «адваротнае сі- 


прыкл., форме «сьцень» заміж «цень», або «кветы» заміж «цьвя- 
ты», якіх трымаўся паэта ў пазьнейшых сваіх творах"). 
Чыста ўжо мэханічнаю й запраўды санмазразумелаю спра- 
ваю для «падручнага выданьня» было для нас бязумоўнае 
вытрыманьне сучаснага правапісу, прынятага ў выданьнях на- 
шага выдавецтва. Інбелкультаўскае выданьне ў гэтым дачы- 
неньні было надзвычай некансэквэнтным, часам захоўваючы 
бяз усякае відавочнае прычыны адны, казаў той, «дапатоп- 
ныя» напісаньні пры ўсучэсьченьні іншых таго-ж тыпу -- 
«чэрты» пры «чарвяк», «калышэць» пры «калыша», «асьцю- 
жэныя» пры «напружана», нат «меж» пры паўсюдным 
«між»... Нат тады, калі гэта матывавалася «вымаганьнямі 
рымаваньня», ня было яно найчасьцей ані апраўдальным, ані, 
ізноў-жа, кансэквэнтным. Гэтак, захоўваць поўную ідэнтыч- 
насьць на пісьме панаціскных гукаў у рымах ня было ніякае 
патрэбы ані з гледзішча беларускае літаратуры, ані з гледзі- 
іча практыкі беларускага вершаваньня нат у самога Багдано- 
віча. Гэтак, прыкл., выглядала захаваньне напісаньня «далё- 
кам» дзеля рымы із «змрокам», калі ў самога паэты можна 
знайсьці гэткія рымы як «Богам -- убогім», «нячыстым -- мані- 
стам», «разьбітымі -- ракітамі», «палянах -- парваных», «мі- 
лых -- магілах» і пад., або «жаданьня» (у множным ліку) дзе- 
ля рымы з «каханьня», калі скрозь знойдуцца і «мучэньня -- 
каменьні», «рушэньне -- хаценьні», «расстаньне -- каханьні», 
«пытаньне -- чаканьні», «натхненьню -- уражэньне» ды нат 
«пярпеньнем -- каменьняў» -- і гэта нат у вершы «Песьняру», 
дзе ладчыркваецца важнасьць шліфаваньня-«абрабленьня» 


вершу... Або яшчэ асабліва часты прыклад -- захаваньне 
формаў «сьмеха -- рэха», «гноя -- хвоя», «ладана -- неразга- 
дана», «сьпева -- дрэва», «пазалота -- дрота», «сувора -- ву- 


зора» пры Багдановічавых-жа «нітка -- ужытку», «болю -- по- 
ле», «душою -- муское», «начное --- пакоі» і г. д. і г. д. Заміж 
гэткага мітычнага, пэдантычнага дый некансэквэнтнага «вы- 
раўнаваньня» мы ўсюдых трымалі нязьменнае раўнаваньне на 
правапіс. Каб скончыць зь ім, зазначым адно, што, пэўна-ж 
відавочныя апіскі намі выпраўляліся, асабліва ў іншамоўных 


ўн» у перакладзе Гарацыевага «Памятніка» (як паказана яшчэ 
Ю. Дрэйзінам у «Ўзвышшы», Ме 2 за 1928 г.), або «Бахіль» за- 
між «Батыль» (як паказана ў Інбелкультаўскіх «Увагах» да 
перакладу з Вэрлена «Млоснасьць», т. І, б. 478 -- але чамусьці 
ня выпраўлена). 


Застаецца яшчэ спыніцца крыху на нашым рэдагаваньні 
ўжо не самых тэкстаў, а іхных, казаў той, аправаў -- зага- 
лоўкаў, эпіграфаў, датаў. Як ведама, бальшына Багдано- 
вічавых вершаў без загалоўкаў, пад зорачкамі, часам у 
выніку адкіданьня іх некім ці неяк, як гэта можна бачыць 
з рукапісаў. Таму, што загалоўкі заўсёды выйгрышнейшыя 
для «падручнага выданьня», мы імкнуліся як мага захоў- 
ваць ці нат аднаўляць іх. Гэткае паходжаньне маюць у 
нас загалоўкі «За газэтай» (адноўленыя з рукапісу ўжо 
ў Інбелкультаўскім выданьні, але чамусь ізноў выкінуты 
ў менскім апошнім), «Магіла ў полі», «біпе іга», «Санты- 
мэнтальная гутарка», «Маёвая песьня». Некаторыя загалоў- 
кі давялося перарэдагаваць крыху, часам згодна з апошняй 
воляй самога аўтара (як «Элегічныя дыстыкі» заміж ранейша- 
га «Пэнтамэтры», пакінутага намі ў якасьці падзагалоўку й у 
двукосьсі), часам дзеля патрэбы выпраўленьня недакладнась- 
ці, ато й памылкі (як у «Песьні пра князя Ізяслава», дзе адкі- 
нута «Полацкага», бо ён княжыў ня ў Полацку, а ў Гародні, як 
гэта й было ў зацемцы пры першадруку вершу, або ў «Лісьце 
да Вацлава Ластоўскага», дзе апошняе менскае выданьне адкі- 
нула ня толькі ймя, але нат і прозьвішча «крамольнага» Баг- 
дановічавага адрасата, або ў вершы «Слуцкія ткальлі», лзе 
няправільна ўжытыя «ткачыхі» былі папраўленыя яшчэ ў 
чытанцы «Родны край» Л. Гарэцкае). Толькі ў пары выпад- 
каў выдалася дамэтным даць свае новыя загалоўкі заміж зо- 
рачак (верш «Гэкзамэтры», хрэстаматыйны празаічны ўры- 
вак «Вёсачка»). Таксама і ў падгалоўках часам выконвалася 
воля аўтара («Танкі» да «Японскія», «Кастыльскія» да «Гіш- 
панскія»), часам дамэтнасьць даць новы паясьняльны падзага- 
ловак (у эпіграмах «біпе іга»). 


(Далей будзе) 


БАЦЬКАЎШЧЫНА 


хе зз (469) 





Зь беларускага жыцьця 


Адзін летні вечар 
у Чыкаго 


У Чыкаго, падобна, як і ў другіх га- 
радох Амэрыкі, існуе прыгожы звычай 
-- сустракаць лета з музыкай і песьняй 
на сьвежым паветры ў парку. Горад і 
адміністрацыя паркаў затрачвае шмат 
грошай і энэргіі на тое, каб летнія кан- 
цэрты, якія адбываюцца напрацягу двух 
месяцаў, стаялі на высокім узраўні і каб 
у іх бралі ўдзел найлепшыя аркестры, 
слаўныя опэрныя салістыя, кампазыта- 
ры. Нічога тады дзіўнага, што гэтыя кан- 
цэрты сьцягваюць з цэлага гораду слу- 
хачоў, якія любяць паслухаць клясыч- 
ную й народную музыку й песьні. Пе- 
раважна такі вечар для многіх робіцца 
духовым адпачынкам і убежышчам ад 
гандлярнае музычнае траскатні радыё й 


тэлевізіі. 


Аднак Беларуская калёнія ў Чыкаго 
зь вялікай нецярплівасьцяй заўсёды ча- 
кае адзінага летняга вечару, вечару, калі 
пасярод зелені сцэны паяўляюцца наша 
опэрная сьпявачка сп. Н. Градэ, а пры 
піяніне праф. Н. Куліковіч. Яны ня толь- 
кі ведамыя беларускаму грамадзтву, але 
й чыкагскаму слухачу, якога яны завая- 
валі сабе праз свае канцэрты, сваімі вы- 
ступленьнямі на беларускіх урачыстась- 
цях і ў царкве. 


У такі вечар з сцэны плывуць мэлё- 
дыі слаўных італьянскіх, францускіх, 
нямецкіх і славянскіх кампазытараў, а з 
пасярод апошніх -- вялікі рэпэртуар бе- 
ларускага культурнага даробку, пачы- 
наючы ад музычнае спадчыны кампазы- 
тара Манюшкі, і канчаючы творамі су- 
часных беларускіх кампазытараў, сярод 
якіх творы кампазытара праф. Куліко- 
віча займаюць вядучае месца. 


Ня трэба напамінаць, што ў такія ве- 
чары Беларусы пачуваюцца сваеасаблі- 
ва, седзячы між тысячнага натоўпу. Іх 
цешыць і радуе, што й беларуская му- 
зыка заваёўвае сабе прызнаньне й прыз- 
наньне не апошняе. Разам з тым яна 
спрыяе набыць прыяцеляў нашага наро- 
ду й нашага змаганьня за незалеж- 
насьць, прыхільнікаў вольнага развою 


будучае нашае дзяржавы. 


Такім летнім вечарам для нас у гэтым 
годзе быў дзўнь 11 жніўня ў Гумбольд 
Парк. Ужо ўвайшло ў трыдыцыю, што 
нашая слаўная опэрная сьпявячка сп. Н. 
Градэ на запросіны гарадзкое ўправы 
кажны год дае адзін канцэрт у парку. 
Кажны год павялічваецца лік ейных 
слухачоў, што, між іншым, падцьвяр- 
дікаецца наплывам публікі ў гэтым го- 
дзе, калі ня было проста магчымасьці 
знайсьці сядзячае месца, хоць такіх 
разьлічана на тысячу асобаў. 


Гасьля заканчэньня канцэрту, які 
зьмяніўся на масавую гратуляцыю на- 
шых артыстых, Беларуская калёнія Чы- 
каго й выколіцаў заставалася яшчэ доў- 
га ў гэты вечар у парку. І здавалася, 
што й старыя дрэвы ажылі беларускай 
мэлёдыяй, працягваючы яе ў ноч, раз- 
носячы па ўсім сьвеце. Не памрэ бела- 
руская песьня, не памрэ... 


Прысутны 
таааасашаааасаааааааааааатанааааааасанааааааая 


НА МАРГІНЭСЕ ВЕНСКАГА 
ФЭСТЫВАЛЮ 





(Заканчэньне з 2-й бач.) 


асабліва Сярэдняе Азіі (палітыка за- 
гульваньня зЗ Усходам). Пасьля йшлі 
ўкраінцы з сваімі двума мастацкімі ну- 
марамі (трыё бандурыстак і паказ тан- 
цу) і Летувісы з адным. Афіцыйна БССР 


была рэпрэзантаваная, і толькі адзін 
раз, бэсэсэраўскім сьцягам пры ад- 
крыцьці Фэстывалю. Гаварылі, што 


прывезьлі яшчэ двух барцоў зь Мен- 
ску, але й гэтыя меліся выступаць ад 
імя «агульнае сям'і народаў». Праўда, з 
БССР было з пару дзясяткаў турыстых, 
як яны былі з РСФСР і Ўкраіны, але 
гэта не бярэцца на ўлік. І гэтак, пры 
адкрыцьці Фэстывалю савецкія народы 
танцавалі агульны венскі вальц у на- 
цыянальных касьцюмах расейскага на- 
роду, закончыўшы свой мастацкі ўдзел 
расейскімі «пляскамі». Тое самое амаль 
было з паказамі на вольных трыбунах, 
калі ня лічыць пару танцаў усходніх 
нродаў і ўкраінскага «Гапака». Хоры, а 
яны толькі былі расейскія, сьпявалі 
савецкія патрыятычныя песьні на ра- 
сейскай мове й расейскія народныя 
песьні. На заключным канцэрце, які 
адбыўся 3 жніўня, «нацыяналы», фак- 
тычна былі толькі дэкарацыяй. Тут 
яны пратанцавалі толькі «башкірскі» 
танец «Дружба», украінскага «Гапака», 
аднаго бухарскага й грузінскага танца 
і прасьпявалі адну летувіскую народ- 
ную песьню. Рэшту доўгай і багатай 
праграмы занялі расейскія нумары, 
пачынаючы ад «плясак» і канчаючы ба- 
летам, і часткова савецкі эрзац, як гэ- 
та песьня «Фэстывальная» і «Марш эн- 
тузыястаў». 


У Кліўлендзе 


8-га чэрвеня г. г. Сэрбы арганізавалі 
на сваім пляцы за горадам маёўку, ку- 
ды запрасілі й іншыя нацыянальнасьці 
з народнымі танцамі. Ад Беларусаў вы- 
ступала школьная танцавальная група 
пад кіраўніцтвам Мані Лук'янчык. У 
пагодны дзень, на вольным паветры, У 
акружэньні прыроды, між танцаў іншых 
народаў -- пранясьліся гукі й беларус- 
кіх народных танцаў, а здольныя мала- 
дыя танцоры ў народных строях пака- 
залі прыгажосьць нашага народнага 
мастацтва. Да танцу падыгравалі так- 
сама маладыя музыкі: Оля Дубаневіч -- 
акардыён і Міхась Стрэчынь -- гітара. 

Гэта групка, якая складаецца з юна- 
коў і юначак, ужо зрабіла ішмат прапа- 
ганды для нашае справы. Вось пры- 
кладам 6-га ліпеня езьдзілі ў Дэтройт, 
дзе выступалі на Фэстывалі Свабоды 
(чамусьці ў «Б-ну» не падалі). 

ж Ж ж 


9-га чэрвеня беларуская парахвія ў 
Кліўлендзе, Цудатворнага Абраза Жы- 
ровіцкае Маці, перажывала вялікую ра- 
дасьць, на якую так доўга ўсе чакалі й 
марылі. У гэты дзень адбывалася ура- 


чыстасьць -- высьвячэньне першага ка- 
меня паложанага пад царкву. Праўда, 
гэта адбылося крыху спозьнена, бо ўжо 
сьцены падвалу амаль пабудаваныя, 
але-ж у рабочы дзень нічога нельга бы- 
ло зрабіць. Пасьля звычайнае сьв. Лі- 
тургіі ў капліцы, з харугвамі, абразамі 
й сьцягамі выйшлі ўсе на месца, дзе бу- 
дуецца першая БАПЦ ў Амэрыцы. Тут 
узносілі гарачыя малітвы да Ўсявыш- 
няга й дзякавалі за Яго вялікую ласку 
да нас, што ён нас зрабіў дастойнымі, 
каб будаваць Яму Царкву, дзе будзем 
маліцца за вольную зямлю Вашынгтона 
й за далёкую паняволеную Бацькаўшчы- 
ну нашу -- Беларусь. Незадоўга ў сьвят- 
ліцы Беларускага Дому распачаўся абед. 
Падчас абеду прамаўлялі: а. М. Макарэ- 
віч, старшыня -- М. Гумен, заст. стар- 
шыні -- М. Кабяко, старшыня БАЗА -- 
В. Сьпічонак, сп. В. Семянчук і інш. У 

вясёлай бяседзе цешыліся й радаваліся 
З сваіх дасягненьняў, хоць усе ведаюць, 
што распачатая справа патрабуе яшчэ 


Я 


шмат ахвярнасьці й высілку. 


Ул. Д. 





Высьвячэньне фундаманту пад царкву ў Кліўлендзе 








У Мюнхэнснім Інстытуце Вывучэньня СССР 


На 24 і 21 ліпеня сёлета ў Мюнхэне 
была скліканая адзінаццатая з чаргі на- 
вуковая канфэрэнцыя Інстытуту Выву- 
чэньня СССР, у якім, як ведама, супра- 
цоўнічаюць і многія беларускія вучоныя. 
На канфэрэнцыю прыбыло звыш 200 ча- 
лавек -- сяброў Інстытуту, вучоных і 
гасьцей, як зь Нямеччыны, гэтак і з та- 
кіх краінаў, як Задзіночаныя Штаты 
Амэрыкі, Канада, Ангельшчына, Фрац- 
цыя, Італія, Турэччына, Бэльгія, Галян- 
дыя і Ізраэль. 

Агульнай тэмай канфэрэнцыі былі 
«Праблемы савецкай вонкавай паліты- 
кі». У рамах гэтае тэмы было прачыта- 
на шэсьць спэцыяльных дакладаў: І. 
праф. А. Аўтарханава на тэму «Фактары, 
вызначаючыя савецкую вонкавую палі- 
тыку»; 2. д-ра Р. Врагі -- «Аснаўныя 
праблемы савецкай вонкавай палітыкі, 
ейныя мэтады й сяродкі»; 3. Н. Галая -- 
«Уплыў ваенных фактараў на вонкавую 
палітыку Савецкага Саюзу»; 4. праф. Е. 
Главінскага -- «Роля эканамічнага фак- 
тара ў вонкавай палітыцы Савецкага 
Саюзу»; 5. д-р Р. Рэдліха -- «Узаемада- 
чыненыні між камуністычнай партыяй 
Кітая й КПСС»; 6. сп-ні Г. Каррэр д'Эн- 
коз -- «Праблемы савецкай палітыкі ў 
краінах Азіі й Афрыкі». 

Пасьля кажнага дакладу адбываліся 
абшырныя дыскусіі ўдзельнікаў канфэ- 
рэнцыі. Усе даклады й бальшыня вы- 
ступленьняў у дыскусіях былі пастаўле- 
ныя на высокай навуковай узроўні, вы- 
ясьнілі й разьвязалі цэлы рад важных 
праблемаў савецкай вонкавай палітыкі. 

У канфэрэнцыі прыймалі ўдзел і бе- 
ларускія навуковыя працаўнікі. Праўда, 
У гэтым годзе ніводзін зь Беларусаў ня 
чытаў дакладу, затое выступалі ў ды- 
скусіях. Асабліва актыўны быў удзел 
Беларусаў у арганізацыйнай часьці кан- 
фэрэнцыі. Гэтак спасярод чатырох стар- 
шыняў канфэрэнцыі, якія старшынства- 
валі па чарзе кажны па паўдня, было 
двух Беларусаў: старшыня Навуковай 
Рады Інстытуту д-р Ст. Станкевіч, які 
вёў канфэрэнцыю першага паўдня, і 





Так выглядала савецкая «дружная 
сям'я раўнапраўных народаў» і наагул 
інспіраваны Масквою «Международны 
УП Фэстываль моладзі й студэнтаў». 
Адным словам, «Мир и Дружба», але 
без пэрсанальнае й нацыянальнае сва- 
боды. «Мир и Дружба», але пад кантро- 
лем Масквы. 


П. М. 


сябра Інстытуту праф. Ант. Адамовіч, 
які вёў канфэрэнцыю другую палавіну 
апошняга дня. 

27 і 28 ліпеня адбылася гадавая асам- 
блея сяброў інстытуту, на якой былі за- 
слуханы справаздачы Навуковай Рады 
й Дырэкцыі інстытуту зь дзейнасьці за 
апошні год, былі абмеркаваныя розныя 
арганізацыйныя й навуковыя праблемы, 
прынятыя пляны працы на наступны 
бюджэтна-акадэмічны год, а напасьле- 
дак адбыліся перавыбары кіргўнічых 
ворганаў Інстытуту. 

З важнейшых пастановаў, прынятых 
асамблеяй, былі наступныя: у далейшым 
асамблеі Інстытуту будуць адбывацца 
ня раз у год, зле раз у два годы, і, ап- 
рача звычайных сяброў Інстытуту, былі 
прынятыя сябры-карэспандэнты й гана- 
ровыя сябры. У склад сяброў-карэспан- 
дэнтаў было выбрана пяць Беларусаў. 

На месца выбыўшага із складу звы- 
чайных сяброў Інстытуту па ягонай 
собскай просьбе Беларуса а. Ч. Сіповіча 
быў прыняты мгр. Аляксандар Марго- 
віч -- Рэдактар беларускіх выданьняў 
Інстытуту. 

Дзейнасьць Інстытуту была прызнаная 
задавальняючай. Навуковай Радзе й Ды- 
рэакцыі былі за гэта вынесеныя падзякі, 
пасьля чаго адбыліся перавыбары На- 
вуковай Рады й Дырэкцыі. На месца 
ўступаючага із становішча дырэктара з 
прычыны хваробы праф. В. Мярцалава 
быў выбраны новым дырэктарам д-р Г. 
ІЦульц. Заступнікам дырэктара астаўся 
ўзноў праф. І. Бакала, і вучоным са- 
кратаром праф. М. Мілер. 

Сябрамі Навуковай Рады былі выбра- 
ныя: сп. А. Амерджан (Азэрбайджан), 
д-р Бэрдзі Мурат (Туркестанец), праф. 
А. Вакуленка (Украінец), праф. 'Т. Даў- 
лечын (Ідэль-Уралец), праф. Р. Зорген- 
Ффрай (Расейка), д-р Э. Кірымал (Крым- 
скі Татарын), д-р Рамазан Карча (Паў- 
ночны Каўказец), праф. Н. Новак-Дэкер 
(Расеец), д-р Ст. Станкевіч (Беларус), д-р 
С. Тарасян (Армянін), праф. П. Федэнка 
(Украінец), сп. К. Чэнкелі (Грузін). Пе- 
равыбары Прэзыдыюму Навуковай Рады 
з тэхнічных прычынаў былі адкладзе- 
ныя й маюць адбыцца ў канцы гэтага ме- 
саца. 

Старшынёй асамблеі ўвесь час быў 
Беларус праф. Ант. Адамовіч. 

Беларуская Рэдакцыя Інстытуту (га- 
лоўны рэдактар д-р Ст. Станкевіч і рэ- 
дактар мгр. А. Марговіч) на асамблеі ма- 
гла пахваліцца паважнымі дасягненьня- 
мі. Коратка перад канфэрэнцыяй і 
асамблеяй паявіліся тры салідныя наву- 


»Дабрасельцы" Кулакоўскага 
парасейску 


Пэнтральнае Задзіночаньне Палітыч- 
ных Эмігрантаў з СССР (ЦОПЭ), расей- 
ская палітычная арганізацыя, летась па- 
чала выдаваць літаратурна-мастацкі й 
грамадзка-палітычны альманах «Мосты» 
(друкуецца ў Мюнхэне). У сёлетняй дру- 
гой кнізе альманаху зьмешчаная ў ра- 
сейскім перакладзе аповесьць беларус- 
кага савецкага пісьменьніка Аляксея 
Кулакоўскага «Дабрасельцы», што нара- 
біла шмат клопатаў партыйнаму кіраў- 
ніцтву. У канцы перакладу рэдакцыя 
альманаху зьмясьціла невялічкі арты- 
кул пра аўтара й ягоную аповесьць, Гэ- 
ты артыкул падаем ніжэй ў поўным пе- 
ракладзе. Між іншага, ня выключаная 
магчымасьць, што «Дабрасельцы» зья- 
вяцца неўзабаве і ў вангельскім пера- 
кладзе. 


«Аповесьць Аляксея Кулакоўскага «Да- 
брасельцы» была зьмешчаная ў месяч- 
ніку «Маладосьць» (орган ЦК ЛКСМ і 
Саюзу пісьменьнікаў БССР, Ле 5, 1958 г.). 

Пасьля зьяўленьня аповесьці ў друку, 
А. Кулакоўскі быў зьняты з пасады са- 
кратара Саюзу пісьменьнікаў БССР, з 
пасады рэдактара часапісу «Маладосьць», 
выключаны з партыі ды перажыў суро- 
вы перасьлед і «перапрацоўку». Апо- 
весьць абвесьцілі «паклёпніцкай». У ін- 
шыя мовы ў СССР яе, зразумела, не 
пераводзілі. Гэткім чынам, у расейскай 
мове мы яе падаем упяршынію. 


У Польшчы, аднак, аповесьць А. Ку- 
лакоўскага выклікала вялікае зацікаў- 
леньне. Некаторыя польскія пісьменьні- 
кі назвалі аўтара «калгасным Дудзінца- 
вам». 


Тым ня менш, паралель з Дудзінцавам, 
якая напрашваецца, была-б ня зусім ап- 
раўданай. У аповесьці няма глыбокае 
крытыкі савецкае сыстэмы ў цэлым, аў- 
тар ня ставіць якіх-небудзь шырокіх і 
складаных праблемаў. Усё, што адбыва- 
ецца ў аповесьці, нязвычайна простае й 
абмежаванае да аднаго сяла. Апавя- 
дальнік не валодае таксама асабліва ба- 
гатым выбарам мастацкіх сродкаў. 





Сіла аповесьці ў іншым: у поўнай 
праўдзівасьці й якімсьці эпічным спахоі, 
зь якім аўтар з усімі дэталямі жахлівае 
жыцьцё сучаснага (1958) беларускага 
калгасу. Разам з тым адчуваецца, што 
аўтар любіць сваіх герояў і бярэ блізка 
да сэрца іхнае гора й нястачы. Гэта на- 
дае ягонаму летапісу цяпліню й перака- 
нальнасьць. 

У выніку зьбегу гэткіх пісьменьніцкіх 
якасьцяў, перад чытачом паўстае за- 
праўды жахлівы абраз матар'яльнага 
ўбоства калгасьнікаў і ня менш разьлі- 
вага духовага ўбоства «мясцовага кіраў- 
ніцтва». Аднак, тут-жа, побач, аўтар 
умее паказаць духовае багацьце людзей, 
аддадзеных пад уладу гэтага падвойнага 
ўбоства. 

Дзеля гэтага няма, фактычна, нічога 
неспадзяванага ў тэй войстрай рэакцыі, 
якую выклікала аповесьць ў савецкіх 
урадавых колах. 

У супастаўленьні зь бязупыннымі зая- 
вамі (прыкладам, у прамовах Хрушчова) 
пра «бурны рост калгаснага дабрабыту», 
пра «павышэньне культурнага ўзроўню» 
ў калгасах, няхітрае апавяданьне аб за- 
праўдным стане рэчаў у сярэднім калга- 
се гучыць, як абвінавачаньне. Не ратуе 
аўтара й (досыць наіўная) спроба закон- 
чыць сваю аповесьць традыцыйнай пе- 
рамогай партыйнага дабрадзейства. 

А. Кулакоўскага падвяла драбязьлівая 
праўдзівасьць, навет, сказаць-бы, фата- 
графічнасьць ягонага творчага мэтаду. 
З гледзішча савецкага кіраўніцтва яга 
нельга было не пакараць, як нельга не 
пакараць фатографа, што апублікаваў 
здымку засакрэчанага аб'екту, -- шта- 
дзённага аб'екту, пра існаваньне якога 
ўсе ведаюць, але пра які ў Савецкім Са- 
юзе гаварыць не належыцца. 

З нашага гледзішча дакумэнтальнзя 
дакладнасьць, зь якой Кулакоўскі ад- 
люстраваў калгаснае жыцьцё, -- гэта га- 
лоўная вартасьць аповесьці. Дзеля гэ- 
тага мы палічылі патрэбным як мага 
дакладней захаваць слоўнік, стыль і ка- 
лярыт арыгіналу.» 





Перапіс насельніцтва Канады 
і беларуская нацыянальнасьць 


Ня зусім даўно ў канадзкім фэдэраль- 
ным парляманьце вяліся спрэчкі над бу- 
дучым перапісам насельніцтва Канады 
ў 1961 годзе. Былі разыходжаньні іцто 
да структуры падыходу да пытаньня эт- 
нічнага паходжаньня. У сувязі з гэтым 
міністар прамысловасьці й гандлю Чэр- 
чыль падаў да ведама два пытаньні на 
анкеце: першае -- гэта краіна грама- 
дзянства (тыя, што маюць канадыйскае 
грамадзянства -- падаюць яго); другое -- 
нацыянальнасьць (па бацьку), і ўсё інш. 
На анкеце будуць надрукаваныя 24 эт- 
нічныя групы (большыя), а таксама бу- 
дуць дзьве вольныя лінейкі (пытаньні) 
для тых, хто не падпадае пад тую ці ін- 
шую катэгорыю. Сярод гэтых груп бу- 
буць адсутнічаць Беларусы (трэба ўпіс- 
ваць на вольнай лінейцы), Эстонцы, Ле- 
тувісы, Ісляндцы, Югаславы й інш. 

Як паказаў запрос у Фэдэральным Бю- 
ро Статыстык, што рабіўся ЗБК, Белару- 
сы заносіліся аўтаматычна як Расейцы, 
а тыя, што жылі пад Польшчай -- як 
Палякі, бо беларуская нацыянальнасьць 
ня прызнавалася да нядаўнага. Толькі 
апошнімі пару гадамі, дзякуючы энэр- 
гічным захадам і актыўнасьці беларус- 
кіх арганізацыяў стала магчымым да- 
біцца прызнаньня беларускай этнічнай 
групы як такой. Тыя Беларусы, якія бя- 
ручы канадыйскае грамадзянства праз 
5 гадоў пабыту, наважана настойваюць 
на ўпісаньне ў паперы беларускае на- 
цыянальнасьці гэта атрымоўваюць. 
Нажаль, стала ведамым, што шматлікія, 
навет і сьведамыя Беларусь: не пастара- 
ліся гэтага зрабіць, носячы ў кішэні 
пашпарт, дзе лічыцца, што з паходжань- 
ня Паляк (ёсьць праўдападобныя дадзе- 
ныя з Атавы, што там дагэтуль у вад- 
дзеле грамадзянства ведамыя толькі 19 
Беларусаў). Агульна ведама таксама, што 
ў Канадзе ёсьць вялікая колькасьць Бе- 
ларусаў як із старой эміграцыі, так і з 
новай. Бяда толькі ў тым, што яны не 
заўсёды пачуваюцца Беларусамі ды ча- 
ста блукаюць і папаўняюць рады Расей- 
цаў і Палякаў. 

На запрос Галоўнай Управы ЗБК з 15 
чэрвеня, што быў накіраваны міністру 








ковыя беларускія выданьні: І. «Белару- 
скі Зборнік» Ле 7 (148 бачынаў друкам) 
у ангельскай мове, 2. «Беларускі Збор- 
нік Хе 10 (206 бач. на рататары) у бела- 
рускай мове, 3. кніга Ул. Глыбіннага 
«Сорак год беларускай культуры пад са- 
ветамі» (148 бач. друкам) у нямецкай мо- 
ве. 

Абодвы выданьні «Беларускага Збор- 
ніка» зьмяшчаюць навуковыя артыкулы, 
зьязаныя тэматычна із 40-годзьдзем Бе- 
ларускай ССР. Кніга Ул. Глыбіннага бы- 
ла выдадзена паўгода раней пабеларусе- 
ку на рататары пад загалоўкам «Доля 
беларускай культуры пад Саветамі». 


Чэрчылю, атрыманы афіцыйны адказ з 
Дамініяльнага Бюра Статыстык, дзе па- 
абяцана гэтым разам увесьці й беларускі 
код, прычым было зазначана, што пссь- 
пех самое справы ў вялікай меры будзе 
задежыць ад самых Беларусаў і падава- 
ных імі інфармацыяў. 

Тут, вядома, давядзецца ўсім; беларусе- 
кім арганізацыям Канады ўлажыць шмат 
растлумачальнай працы сярод Белару- 
саў, а перад канадзкімі ўладамі паказац- 
ца З супольным падрабязным мэмаран- 
думам, бо адклад -- ня йдзе ў лад. 


НАШЫЯ ПРАДСТАЎНІЦТВЫ 


АНГЕЛЬШЧЫНА: 
Ме. АІеКзапаег І.азтик, 97 Мосоте 
Ратк Ва., І:9опдоп, 5. УУ. 6. 
АЎСТРАЛІЯ: 
Ме. А. Уазііепіа, 
СтоуЧаа, Х. 5. УУ. 
Мг. А. Магоз, 109 Мотізоп Ва., 
Мілава Тиасёоп, УУ. А. 
Мг. М. КіКап, 14 Эіее! 
броівуооа--Ме]роште, Уіе. 
Ме. “У. АКауіу, 80 Таріеу НІ 
Еа., Воуа! Раі:к, 5. А. 

































39 Еачіо 51, 


Ві, 


БРАЗЫЛІЯ: 
Мг. С. Сітайеўсук, Рутаза 78, 
Тігі4епіез, СшіЧра -- Рагара. 


ЗАДЗІНОЧАНЫЯ ШТАТЫ: 
Мегз. І.. Віеіепіз, 2042 “У. 51. Раш 
Ауе., СВісаво 47, ПШ. 
МІ. В. Рапііоуіса, 303 Ноў 
52, Меў Вгарзчіф, ХК. . 
Міт. ОІ. Гапіес, 814 Вгауіоп Ауе., 
СІеуеІааа 13, ОВіс. 
КАНАДА: 
Мі. К. Ака, 57 Віуегааіе Ауе., 
Тогопію, Оп, 
ФРАНЦЫЯ: 
ЮОпіоп (ез ТгауаШешз Вівіегозсіепя 
еа Ётапсе, 26, гае де МопЧюІор, 
Рагіз 9. 
Мт., “УУ. КазгігІап, 33 пе КІеретг, 
Мопуацх (Мог). 


ПБН 


Беларускі тыднёвік палітыкі, культуры 


з, 


й грамадзкага жыцьця. 
Выдавец: Уладзімер Бортнік 
РЭДАГУЕ КАЛЕГІЯ 


Артыкулы, падпісаныя прозьвішчам 
або ініцыяламі аўтара, не заўсёды выра- 
жаюць пагляды Рэдакцыі. Незамоўленыя 
рукапісы назад не зварочваюцца. Рэдак- 
цыя адказвае на лісты толькі пасьля 
далучэньня паштовае маркі або міжна- 
роднага паштовага купону. 


